



ప్రజానావ పాఠక సుసంపన్నములకు విజ్ఞప్తి

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

C : 99484 33277 / 7288825681



బీసీ రిజర్వేషన్లపై నేడు హైకోర్టులో విచారణ

- మంత్రులు అధికారులతో సీఎం రేవంత్ సమీక్ష
- అభిషేక్ సింఘ్‌తో తాజాగా చర్చ

ప్రజానావ, హైదరాబాద్: బీసీ రిజర్వేషన్ల అంశాన్ని తెలంగాణ రాష్ట్ర ప్రభుత్వం అత్యంత ప్రతిష్టాత్మకంగా తీసుకుంది. సామాజిక న్యాయం దిశగా చారిత్రాత్మక నిర్ణయంగా భావిస్తున్న ఈ వ్యవహారంలో ఏ మాత్రం నిర్లక్ష్యం జరగకుండా ఉండేందుకు సీఎం రేవంత్ రెడ్డి వ్యక్తిగతంగా పర్యవేక్షిస్తున్నారు. బుధవారం హైకోర్టులో కేసు విచారణకు రానున్న సందర్భంగా మంత్రులు, న్యాయనిపుణులతో చర్చించారు. ఈ క్రమంలో మంగళవారం సాయంత్రం హైదరాబాద్‌లోని సీఎం క్యాంప్ కార్యాలయంలో ప్రత్యేక సమావేశం ఏర్పాటు చేశారు. ఈ సమావేశంలో డిప్యూటీ సీఎం భట్టి విక్రమార్కు, రాష్ట్ర కాంగ్రెస్ వ్యవహారాల ఇన్‌చార్జ్ మీనాక్షి నటరాజన్, పీసీసీ అధ్యక్షుడు మహేష్ కుమార్ గౌడ్, మంత్రులు ఉత్తమ్ కుమార్ రెడ్డి, పొన్నం ప్రభాకర్, వాకిలి శ్రీహరి తదితరులు



హైకోర్టు తీర్పునకు లోబడే గ్రూప్-1 నియామకాలు

- స్టే ఇచ్చేందుకు నిరాకరించిన సుప్రీం
- పబ్లిక్ సర్వీస్ కమిషన్‌కు ఊరట



తెలంగాణ గ్రూప్-1 నియామకాలపై అడ్డంకులు తొలగిాయి. దీనిపై స్టే ఇచ్చేందుకు సుప్రీంకోర్టు నిరాకరించింది. దీంతో తెలంగాణ పబ్లిక్ సర్వీస్ కమిషన్‌కు ఊరట లభించింది. హైకోర్టు డివిజన్ బెంచ్ ఇచ్చే తుది ఉత్తర్వులకు అనుగుణంగా నియామకాలు ఉండాలని స్పష్టం చేసింది.



భీమ్ స్ఫూర్తితోనే తెలంగాణ

- కొమురం భీమ్ పోరాటం యావత్ ప్రపంచానికి ఆదర్శం
- తెలంగాణ రాష్ట్ర మంత్రులు జూపల్లి కృష్ణారావు, అడ్డూరి లక్ష్మణ్
- పోరు బిడ్డకు పోరు గడ్డపై ఘన నివాళి ■ జోడేపూట్ జన సముద్రం

ప్రజానావ, ఆసిఫాబాద్: రాజ్యాధికారం కోసం కొమురం భీమ్ సాగించిన పోరాట స్ఫూర్తితోనే తెలంగాణ రాష్ట్ర సాధన సాధ్యమైందని ఉమ్మడి అదిలాబాద్ జిల్లా మంత్రి జూపల్లి కృష్ణారావు, తెలంగాణ గిరిజన శాఖ మంత్రి అడ్డూరి లక్ష్మణ్ అన్నారు. కొమురం భీమ్ ఆసిఫాబాద్ జిల్లా కెరమెరి మండలం జోడేపూట్‌లో మంగళవారం కొమురం భీమ్ 85వ వర్ధంతి ఘనంగా నిర్వహించారు. ఉమ్మడి అదిలాబాద్ జిల్లా ఎమ్మెల్సీ దండే విటల్, ఖానాపూర్ ఎమ్మెల్యే బొజ్జి పటేల్, మాజీ ఎంపీ సోయం బాపూరావు, మాజీ ఎమ్మెల్యే ఆత్రం సక్కు, కాంగ్రెస్ పార్టీ జిల్లా అధ్యక్షుడు విశ్వ ప్రసాద్ రావు, కాంగ్రెస్ పార్టీ నియోజకవర్గ ఇన్‌చార్జ్ అజ్మీరా

మిగతా 2 లో

పాన్సం VS అడ్డూరి

పరస్పర విమర్శలతో వేడెక్కిన రాజకీయం

- సమన్వయంతో కలసి ముందుకు వెళ్లాలన్న పీసీసీ చీఫ్
- కాంగ్రెస్ అగ్రనేతలను కలిసి ఫిర్యాదు చేస్తానన్న అడ్డూరి

తెలంగాణ మంత్రులు అడ్డూరి లక్ష్మణ్, పాన్సం ప్రభాకర్ మధ్య దున్నపోతు వ్యాఖ్యలు దుమారం రేపుతున్నాయి. పాన్సం ప్రభాకరం చేసిన అభ్యంతరకర వ్యాఖ్యలపై క్రమంగా చెప్పాలని, లేదంటే జరిగే పరిణామాలకు బాధ్యత వహించాల్సి వస్తుందని మంత్రి అడ్డూరి స్పష్టం చేశారు. ఈ మేరకు ఓ వీడియో విడుదల చేశారు. ఈ విషయంపై పార్టీ రాష్ట్ర ఇంఛార్జ్ మీనాక్షి నటరాజన్‌కు లేఖ రాసినట్లు తెలిపారు. ఐబిసీసీ చీఫ్ మల్లిఖార్జున ఖర్గేకు లేఖ రాస్తానన్నారు.

అడ్డూరి వ్యాఖ్యలపై నేను స్పందించను

- పార్టీ ఆదేశాలు శిరోధార్యం
- మంత్రి పాన్సం ప్రభాకర్



ప్రజానావ, హైదరాబాద్: జూబ్లీహిల్స్ ఎన్నికల ప్రచారంలో మంత్రి పొన్నం ప్రభాకర్, మంత్రి అడ్డూరి లక్ష్మణ్‌ను ఉద్దేశించి చేసిన వ్యాఖ్యలు ఇప్పుడు తెలంగాణ రాష్ట్ర రాజకీయాల్లో తీవ్ర దుమారం రేపుతున్నాయి. మంత్రి పొన్నం వ్యాఖ్యలపై తాజాగా, మంత్రి అడ్డూరి లక్ష్మణ్ స్పందిస్తూ.. ఓ వీడియోను విడుదల చేశారు. ఈ సందర్భంగా జరిగిన పొరపాటును ఒప్పుకొని క్షమాపణ చెబితే పొన్నంకు గౌరవంగా ఉంటుందన్నారు. మాదిగలు అంటే మౌకు అంత చిన్న చూపా, అని సీరియస్ అయ్యారు. అన్న మాటను సమర్థించుకుని ఇప్పటి వరకు రియాక్ట్ కాకుండా ఉన్నావంటే ఈ విషయం నీ విజ్ఞతకే వదిలేస్తున్నాను అని మంత్రి అడ్డూరి పేర్కొన్నారు. సహచర మంత్రిని, ఎస్సీ సామాజిక వర్గం నేతను ఆ మాట అంటుంటే చూస్తూ ఉంటావా అని మంత్రి వివేక్ వెంకటస్వామిని మంత్రి లక్ష్మణ్ కుమార్ నిలదీశారు. ఇక, మంత్రి పొన్నం ప్రభాకర్- అడ్డూరి లక్ష్మణ్ కుమార్ ఎమిసోడ్‌పై పీసీసీ చీఫ్ మహేష్ గౌడ్ రంగ ప్రవేశం చేశారు.

మిగతా 2 లో



జూబ్లీహిల్స్ కాంగ్రెస్‌కు భారీ షాక్

- కాంగ్రెస్ నేత నవీన్ యాదవ్‌పై క్రిమినల్ కేసు
- ఓటరు కార్డులు పంచడంపై కేసు నమోదు



పార్టీ గుర్తు కోసం పిటిషన్

- హైకోర్టును ఆశ్రయించిన తీవ్రవాది మల్లన్న
- ఎన్నికల సంఘానికి ధర్మాసనం ఆదేశాలు

రూ. 1,23,850

బంగారం ధరలు మరింత ప్రియం మళ్లీ పెరిగిన ధర



తుమ్మడిహట్టిపై రెండు ప్రత్యామ్నాయాలు అధికారులతో సమీక్షించిన మంత్రి ఉత్తమ్



ప్రజల్లోకి వెళ్లడం తప్ప మరో మార్గం లేదు



ఆయుధాలు వీడి క్యాడర్‌ను కాపాడుకుంటామని చూపొస్తున్న నేత మల్లోజుల పిలుపునిచ్చారు. 22 పేజీలతో కూడిన మరో లేఖను మల్లోజుల రిలీజ్ చేశారు.

- ఆయుధాలు వీడుదాం.. క్యాడర్‌ను కాపాడుకుందాం
- చూపొస్తున్న నేత మల్లోజుల మరో సంచలన లేఖ



బస్ ఛార్జీల పెంపు దారుణం

9న చలో బస్ భవన్‌కు బీఆర్ఎస్ పిలుపు

పత్తి రైతులకు అండగా ఉంటాం



- సీసీఐకి మాత్రమే పంటలను అమ్ముకోవాలి
- కేంద్రమంత్రి గిరిరాజ్‌తో కిషన్ రెడ్డి చర్చలు

తెలుగు రాష్ట్రాల్లో ఐటీ సోదాలు

- 300కోట్ల డాల్ ట్రేడ్ కేసు
- హైదరాబాద్‌లో కలకలం





జూబ్లీహిల్స్ కాంగ్రెస్ కు భారీ షాక్

కాంగ్రెస్ నేత నవీన్ యాదవ్ పై క్రిమినల్ కేసు

ఓటరు కార్డులు పంచడంపై కేసు నమోదు

ప్రజానామ, హైదరాబాద్: జూబ్లీహిల్స్ లో కాంగ్రెస్ పార్టీకి భారీ షాక్ తగిలింది. కాంగ్రెస్ నేత నవీన్ యాదవ్ పై క్రిమినల్ కేసు నమోదు అయ్యింది. మధురా నగర్ పోలీస్ స్టేషన్ లో జూబ్లీహిల్స్ ఎన్నికల అధికారి రజనీకాంత్ రెడ్డి నవీన్ యాదవ్ పై ఫిర్యాదు చేశారు. దీంతో పోలీసులు నవీన్ పై క్రిమినల్ కేసు నమోదు చేశారు. ఎన్నికల కోడ్ అమల్లో ఉండగా నవీన్ యాదవ్ ఓటర్ కార్డులను పంపిణీ చేసినట్లు పేర్కొన్నారు. దీన్ని ఓటర్లను ప్రలోభాలకు గురిచేసి చర్యగా భావించిన ఎన్నికల సంఘం పోలీసులకు ఫిర్యాదు చేసింది. ఈ మేరకు నవీన్ యాదవ్ మీద బీఎన్ఎస్ 170, 171, 174తో పాటు ప్రజా ప్రాతినిధ్య చట్టం కింద కేసు నమోదు అయ్యింది. ఎన్నికల సంఘం నిబంధనల ఉల్లంఘనల మీద అధికారుల సీరియస్ గా ఉన్నట్లు తెలుస్తోంది. అయితే.. జూబ్లీహిల్స్ ఉపఎన్నికకు సమయం దగ్గర పడుతున్న నేపథ్యంలో కాంగ్రెస్ నేత నవీన్ యాదవ్ పై క్రిమినల్ కేసు నమోదు అవ్వడం కాంగ్రెస్ కు భారీ డెబ్బగా చెప్పుకోవచ్చు. నవీన్ యాదవ్ ను జూబ్లీహిల్స్ కాంగ్రెస్ అభ్యర్థిగా అనుకున్నట్లు రాజకీయా వర్గాల్లో వార్తలు కూడా వినిపించాయి. ఈ నేపథ్యంలో నవీన్ యాదవ్ పై కేసు నమోదు అవ్వడం చర్చనీయాంశంగా మారింది. అయితే తాజాగా.. ఎన్నికల సంఘంకు ఎంపీ రఘునందన్ రావు, నవీన్ యాదవ్ జూబ్లీహిల్స్ లో ఓటర్ కార్డులు అందజేస్తున్నట్లు ఫిర్యాదు చేశారు. ఈ మేరకు విచారణ జరిపిన ఎన్నికల సంఘం.. నవీన్ యాదవ్ పై పోలీసులకు ఫిర్యాదు చేసింది.

తెలుగు రాష్ట్రాల్లో ఐటీ సోదాలు

రూ.300కోట్లు దాల్ ట్రేడ్ కేసు

ప్రజానామ, హైదరాబాద్: తెలుగు రాష్ట్రాల్లో పలుచోట్ల ఐటీ సోదాలు జరుగుతున్నాయి. ఏపీ, తెలంగాణలోని 25 చోట్ల అధికారులు తనిఖీలు చేపట్టారు. రూ.300కోట్ల దాల్ ట్రేడ్ కేసులో హైదరాబాద్, గుంటూరు, విజయవాడ, కర్నూలు, విశాఖపట్నం ప్రాంతాల్లో సోదాలు కొనసాగుతున్నాయి. ఏపీలో గత ప్రభుత్వ హయాంలో పలు ట్రేడింగ్ కంపెనీలు భారీగా నగదు లావాదేవీలు జరిపినట్లు అధికారులు చెబుతున్నారు. 2024 ఎన్నికల సమయంలోనూ భారీగా నగదు విత్తాడ్రా చేసినట్లు ఐటీ శాఖ గుర్తించింది. పలు ట్రేడింగ్ కంపెనీలు పౌరసరఫరాల శాఖ నుంచి అనుమతులు పొంది పప్పు దినుసులు సరఫరా చేయకపోయినట్లు ఆరోపణలు ఉన్నాయి. గతంలోనూ విశాఖపట్నంలో హిందుస్థాన్ ట్రేడర్స్, కర్నూలుల వీకేర్ గ్రూప్ లో సోదాలు జరిగాయి.

హైదరాబాద్ లో కలకలం

భాగ్యనగరంలో మరోసారి ఐటీ అధికారుల సోదాలు కలకలం రేపుతున్నాయి.. మంగళవారం ఉదయం కొండాపూర్, కూకట్ పల్లి ప్రాంతాల్లో ఇన్స్ పెక్ట్ ట్యాక్స్ అధికారులు సోదాలు చేపట్టారు. కొండాపూర్ అపర్ట్ హోమ్స్ లో ఉంటున్న వెంకట్ రెడ్డి అనే వ్యక్తి నివాసంలో తనిఖీలు కొనసాగుతున్నాయి. అయితే పూర్తి వివరాలు తెలియాల్సి ఉంది. కాగా.. ఇటీవల కాలంలో ఐటీ అధికారులు దూకుడు పెంచారు. పన్ను చెల్లింపులో అక్రమాలకు పాల్పడ్డారన్న సమాచారం మేరకు కొద్ది రోజుల క్రితం ప్రముఖ బంగారం పాపు యజమానుల నివాసాల్లో విస్తృతంగా సోదాలు నిర్వహించిన విషయం తెలిసిందే. బంగారం కొనుగోలు పన్ను చెల్లింపులో భారీగా అవకతవకలు జరిగినట్లు ఆరోపణలు వెల్లువెత్తడంతో ఐటీ ఆఫీసర్స్ సోదాలు చేశారు.

హైకోర్టు తీర్పుకు లోబడే గ్రూప్-1 నియామకాలు

స్టే ఇచ్చేందుకు నిరాకరించిన సుప్రీంకోర్టు

న్యూఢిల్లీ: తెలంగాణ గ్రూప్-1 నియామకాలపై అడ్డంకులు తొలిగాయి. దీనిపై స్టే ఇచ్చేందుకు సుప్రీంకోర్టు నిరాకరించింది. దీంతో తెలంగాణ పబ్లిక్ సర్వీస్ కమిషన్ కు ఊరట లభించింది. హైకోర్టు డివిజన్ బెంచ్ ఇచ్చే తుది ఉత్తర్వులకు అనుగుణంగా నియామకాలు ఉండాలని స్పష్టం చేసింది. గ్రూప్-1 నియామకాలపై ఇటీవల హైకోర్టు డివిజన్ బెంచ్ ఇచ్చిన మధ్యంతర ఉత్తర్వులపై పలువురు అభ్యర్థులు సుప్రీంకోర్టును ఆశ్రయించారు. హైకోర్టు మధ్యంతర ఉత్తర్వులకు అనుగుణంగా.. ఎంపికైన వారికి నియామక పత్రాలు అందివడంపై స్టే ఇవ్వాలని కోరారు. ఈ పిటిషన్ పై జస్టిస్ సూర్యకాంత్, జస్టిస్ జోయమాల్య బాగ్లిల ధర్మాసనం విచారణ జరిపింది. సింగిల్ జస్టి ఇచ్చిన ఉత్తర్వులపై డివిజన్ బెంచ్ మధ్యంతర ఆదేశాలు ఇవ్వడంపైనా అభ్యర్థుల తరపు న్యాయవాది అభ్యంతరం తెలిపారు. వాదనల అనంతరం.. స్టే ఇచ్చేందుకు ధర్మాసనం నిరాకరించింది. ఈ కేసుకు సంబంధించిన ప్రధాన పిటిషన్ న్ని హైకోర్టు డివిజన్ బెంచ్ లో ఈ నెల 15న విచారణకు రాసున్న నేపథ్యంలో జోక్యం చేసుకోవడానికి నిరాకరిస్తున్నట్లు ధర్మాసనం తెలిపింది. ఈలోగా చేపట్టిన నియామకాలన్నీ.. రిట్ అప్లైడ్ పై ఇచ్చే ఫలితానికి లోబడి ఉంటాయని, హైకోర్టు ఇచ్చిన మధ్యంతర ఉత్తర్వులను పాటించాలని సుప్రీంకోర్టు సూచించింది. అవకాశం ఉన్నంత త్వరగా పిటిషన్ పై విచారణ ముగించి తగిన ఆదేశాలు ఇవ్వాలని ధర్మాసనం సూచించింది. ఈ కేసుకు ప్రాధాన్యత ఇచ్చి విచారణ పూర్తి చేయాలని సూచిస్తూ.. సుప్రీంకోర్టులో దాఖలైన పిటిషన్ పై విచారణను ధర్మాసనం ముగించింది.



బీసీ రిజర్వేషన్లపై నేడు హైకోర్టులో విచారణ

మొదటి పేజీ తరువాయి

పాల్గొన్నారు. బీసీ రిజర్వేషన్లపై అంశం సామాజిక సమతుల్యతకు సంబంధించిన కీలకమైన అంశమని ప్రభుత్వం భావిస్తోంది. కేసు పురోగతిని గంట గంటకు పర్యవేక్షిస్తూ, న్యాయపరంగా ఏ మార్పులు వచ్చినా తక్షణమే పూర్తిహక్కు సవరించుకునేలా ప్రత్యేక టీమ్ ను సీఎం రేవంత్ ఏర్పాటు చేశారు. న్యాయ పోరాటంతో పాటు రాజకీయ, సామాజిక వర్గాల మద్దతు కూడగట్టే ప్రయత్నాలు కూడా సమాంతరంగా కొనసాగుతున్నాయి. సుప్రీంకోర్టు నుంచి హైకోర్టు దాకా ప్రతి దశలోనూ టీసీల హక్కుల పరిరక్షణ కోసం ప్రభుత్వం తన పూర్తి శక్తిని వినియోగిస్తోంది. సుప్రీంకోర్టు లో జరిగిన విచారణ సందర్భంగా తెలంగాణ తరపున ప్రముఖ న్యాయ నిపుణులు అభిషేక్ సింగ్, సిద్ధార్థ దవే లు హాజరై వాదనలు వినిపించారు. ఈ విచారణకు ముందే సీఎం రేవంత్ రెడ్డి స్పష్టమైన దిశానిర్దేశాలు ఇవ్వడంతో, డిప్యూటీ సీఎం భట్టి విక్రమార్కు మంత్రులు పొన్న ప్రభాకర్, వాకిటి శ్రీహరితో కూడిన బృందం ఢిల్లీ వెళ్లి న్యాయ నిపుణులతో విస్తృతంగా చర్చించింది. కేసు ప్రాధాన్యత రృష్టి భట్టి విక్రమార్కు మంత్రుల బృందం స్వయంగా సుప్రీంకోర్టు విచారణను ప్రత్యక్షంగా పర్యవేక్షించింది. ఈ క్రమంలో మంగళవారం సీఎం రేవంత్ రెడ్డి స్వయంగా సీనియర్ అడ్వకేట్ అభిషేక్ సింగ్ తో ఫోన్ లో మాట్లాడారు. బుధవారం హైకోర్టులో జరగనున్న బీసీ రిజర్వేషన్లపై కేసు విచారణకు స్వయంగా హాజరై వాదనలు వినిపించాలని ఆయన కోరారు. ఈ విషయమై



డిప్యూటీ సీఎం భట్టి విక్రమార్కు మంత్రులు ఢిల్లీలో సింగ్ కలసి ఇదే విషయమై విజ్ఞప్తి చేశారు. బీసీ రిజర్వేషన్లపై అంశం రాష్ట్ర ప్రభుత్వానికి అత్యంత సున్నితమైనదని, ప్రజల ఆకాంక్షలకు అనుగుణంగా న్యాయస్థానం

లో బలమైన వాదనలు వినిపించాలని వారు కోరారు. హైకోర్టులో జరగనున్న విచారణకు ముందు, కేసు పురోగతిపై సమగ్ర సమాక్ష జరపాలని సీఎం నిర్ణయించారు.

పొన్నం వర్గెస్ అడ్డూరి

మొదటి పేజీ తరువాయి

ఇద్దరు మంత్రులకు ఫోన్ చేసి ఇరువురు సంయమనం పాటించాలని చెప్పినట్లు సమాచారం. అడ్డూరినీ ఉద్దేశించి పొన్నం కామెంట్స్ చేశారని ప్రచారం.. అడ్డూరిని ఉద్దేశించి మాట్లాడలేదని పొన్నం వివరణ ఇచ్చారు. పొన్నం కామెంట్స్ ని తప్పు పట్టిన మంత్రి శ్రీధర్ బాబు.. పార్టీకి, ప్రభుత్వానికి ఇది మంచిది కాదంటూ శ్రీధర్ బాబు హితవు పలికారు. మంత్రులు పొన్నం ప్రభాకర్, అడ్డూరి లక్ష్మణ్ మనస్ఫుర్తలపై పీసీసీ చీఫ్ మహేష్ గౌడ్ స్పందించారు. ఈ మేరకు మీడియం సమావేశం నిర్వహించారు. సీఎం రేవంత్ రెడ్డి ఆదేశాలతో మంత్రి అడ్డూరి లక్ష్మణ్ కు మహేష్ గౌడ్ ఫోన్ చేశారు. ఇద్దరు సమన్వయంతో కలిసి పని చేసుకోవాలని మహేష్ గౌడ్ సూచించారు. పొన్నం ప్రభాకర్ లాగా అహంకారంగా మాట్లాడటం తనకురాదని మంత్రి అడ్డూరి లక్ష్మణ్ తెలిపారు. మంత్రి వివేక్ లాగా తన దగ్గర డబ్బులు లేవని స్పష్టం చేశారు. తాను మంత్రి కావడం, ఆ సామాజిక వర్గంలో పుట్టడం తన తప్పా.. అని ఆవేదన వ్యక్తం చేశారు. త్వరలో సోనియా, రాహుల్, ఖర్గే, మినాక్షిని కలుస్తానని వివరించారు. తాను కుర్చీలో కూర్చుంటే వివేక్ లేచి వెళ్లిపోతున్నారని చెప్పారు. తాను పక్కన ఉంటే వివేక్ ఓర్పుకోవడం లేదని ఆరోపించారు. ప్రస్తుతం తాను ఆదిలాబాద్ పర్యటనలో ఉన్నట్లు తెలిపారు. హైదరాబాద్ కు వచ్చిన వెంటనే కాంగ్రెస్ నేతలను కలుస్తానని అడ్డూరి లక్ష్మణ్ స్పష్టం చేశారు. తాను మాదిగ సామాజికవర్గానికి చెందిన వ్యక్తిని కాబట్టే మంత్రి పదవి వచ్చిందని అడ్డూరి లక్ష్మణ్ అన్నారు. నేను మంత్రి కావడం.. మా సామాజికవర్గంలో పుట్టడం తప్పా? అని ప్రశ్నించారు. మంత్రి పొన్నం ప్రభాకర్ తో విభేదాల నేపథ్యంలో ఆయన స్పందించారు. అయితే మంత్రి అడ్డూరి లక్ష్మణ్ వ్యాఖ్యలపై తాను స్పందించనని మంత్రి పొన్నం ప్రభాకర్ పేర్కొన్నారు. అడ్డూరి లక్ష్మణ్ తో విభేదాల నేపథ్యంలో ఆయన స్పందించారు. పీసీసీ అధ్యక్షుడు నాతో మాట్లాడారు.. అదే ఫైనల్. రహ్మాత్ నగర్ ఛేటిలో ఏం జరిగిందో ఆయనకు వివరించా. అడ్డూరి వ్యాఖ్యలపై నేను స్పందించను. పార్టీ పరంగా మాకు మహేష్ గౌడ్ ఆదేశాలు శిరోధార్యం అని అన్నారు.



అడ్డూరి వ్యాఖ్యలపై నేను స్పందించను

మహేష్ గౌడ్ ఆదేశాలు శిరోధార్యం • మంత్రి పొన్నం ప్రభాకర్

ప్రజానామ, హైదరాబాద్: మంత్రి అడ్డూరి లక్ష్మణ్ వ్యాఖ్యలపై తాను స్పందించనని మంత్రి పొన్నం ప్రభాకర్ పేర్కొన్నారు. అడ్డూరి లక్ష్మణ్ తో విభేదాల నేపథ్యంలో ఆయన స్పందించారు. “పీసీసీ అధ్యక్షుడు నాతో మాట్లాడారు.. అదే ఫైనల్. రహ్మాత్ నగర్ ఛేటిలో ఏం జరిగిందో ఆయనకు వివరించా. అడ్డూరి వ్యాఖ్యలపై నేను స్పందించను. పార్టీ పరంగా మాకు మహేష్ గౌడ్ ఆదేశాలు శిరోధార్యం” అని అన్నారు. పొన్నం మాదిరిగా అహంకారంగా మాట్లాడటం తనకు రాదంటూ అడ్డూరి కీలక వ్యాఖ్యలు చేసిన సంగతి తెలిసిందే. ఆయన తన తప్పు తెలుసుకుంటారని అనుకున్నానని.. ఇప్పటికీ మారకపోతే తర్వాత జరిగే పరిణామాలకు ఆయన బాధ్యత వహించాల్సి ఉంటుందని అడ్డూరి వ్యాఖ్యానించారు.



భీం స్క్వార్టితోనే తెలంగాణ

మొదటి పేజీ తరువాయి

శ్యాం నాయక్, జైనుర్ మార్కెట్ కమిటీ చైర్మన్ విశ్వనాథ్, కాంగ్రెస్ పార్టీ రాష్ట్ర ఉపాధ్యక్షురాలు సుగణ, కాంగ్రెస్ నాయకుడు అనీల్ గౌడ్, బాలేష్ గౌడ్, ఆదివాసి నాయకులతో కలిసి జోడేపూట్ లోని కొమురం భీం విగ్రహానికి పూలమాలలు వేసి ఘన నివాళులు అర్పించారు. అనంతరం సమాధి వద్ద పూలతో నివాళులు అర్పించారు. అనంతరం వారు మాట్లాడుతూ జల్ జంగల్ జమీన్, ఆదివాసుల ఆత్మగౌరవం కోసం నిజాం నిరంకుశ పాలనకు వ్యతిరేకంగా పోరాడిన యోధుడు కొమురం భీం అని అన్నారు. అడవి ఆదివాసుల ఆస్తిత్వం భావించి, అప్పటి పాలకుల అరాచకాలకు వ్యతిరేకంగా గొప్ప పోరాటం చేసిన మహానీయుడు కొమురం భీం అని అన్నారు. ఆయన పోరాటం తెలంగాణ ఉద్యమానికి స్ఫూర్తిదాయకమని అన్నారు. ఆదివాసుల స్థితిగతుల పరిశోధనకై లండన్ దేశం నుండి హేమాన్ డర్బ్ ఎలిజబెత్ అడవి ప్రాంతానికి వచ్చి ఆదివాసుల జీవన విధానం పై అధ్యయనం చేసి ఆదివాసుల అభివృద్ధి కొరకై తోడ్పడిన హేమాన్ డర్బ్ ఎలిజబెత్ ఆదివాసుల ఆత్మబంధువులుగా నిలిచిపోయారన్నారు. ప్రజా ప్రభుత్వం ఆదివాసుల అభివృద్ధికి, జోడేపూట్ అభివృద్ధి కోసం ప్రజా ప్రభుత్వం అన్ని విధాలుగా తోడ్పడుతుందని తెలిపారు. అదేవిధంగా కొమురం భీమ్ వర్ధంతి సందర్భంగా జోడేపూట్ కు ఆదిలాబాద్ ఎంపీ జీ సగెడ్, ఆసిఫాబాద్ ఎమ్మెల్యే కోవ లక్ష్మి, నిర్మూర్ ఎమ్మెల్యే

పాల్వాయి హరీష్ బాబు, ఆదివాసి సంఘాల, ప్రజా సంఘాల నాయకులు కొమరం భీమ్ విగ్రహానికి పూలమాలలు వేసి ఘన నివాళులు అర్పించారు.

నివాళులర్పించిన కలెక్టర్

కొమురం భీం ఆసిఫాబాద్ జిల్లాలోని కెరమెరి మండలంలోని జోడేపూట్ లో మంగళవారం కొమురం భీం మనుమడు కొమరం సోనారావు, కొమురం భీం వారసులు భక్తి శ్రద్ధలతో పూజలు చేశారు. పాత జెండాలు తీసి కొత్త జెండాలకు రంగులు పూసి ఎగురవేశారు. జెండాల ఎదుట జిల్లా కలెక్టర్ వెంకటేష్ దోతే, ఐటిడిఏ పిఓ కుప్పా గుప్త, జిల్లా ఎస్సీ కాంటిలార్ పాటిల్, జిల్లా అడిషనల్ కలెక్టర్ దీపక్ టిపారీ, ఏ ఎస్ పి చిత్తరంజన్, డిఆర్ఓ లోకేశ్వరరావు, డిటిడిఓ రమాదేవి వివిధ శాఖల అధికారులు, కొమురం భీమ్ వారసులు పూజలు చేశారు. ఈ సందర్భంగా ఆదివాసుల సాంప్రదాయ ప్రకారంగా ప్రత్యేక పూజలు చేశారు. భీమ్ వర్ధంతి కార్యక్రమానికి వచ్చిన అధికారులకు, ప్రజా ప్రతినిధులకు కొమురం భీం మనుమడు సోనారావు ఆదివాసి సాంప్రదాయం ప్రకారం తలపాగా చుట్టారు. ఈ సందర్భంగా ఐటిడిఏ ద్వారా కొమురం భీమ్ వారసులకు నూతన వస్త్రాలు అందజేసి వారిని శాలువతో ఘనంగా సత్కరించారు.

పోలీసులు భారీ బందోబస్తు

కొమురం భీం 85వ వర్ధంతి సందర్భంగా ఎలాంటి



అవాంఛనీయ సంఘటన జరగకుండా జిల్లా ఎస్సీ కాంటిలార్ పాటిల్, ఏఎస్సీ చిత్తరంజన్ ఆధ్వర్యంలో పోలీసులు భారీ బందోబస్తు ఏర్పాటు చేశారు. ఈ బందోబస్తులో 462 పోలీసులు పాల్గొన్నట్లు పోలీసు అధికారులు తెలిపారు.

పత్తి రైతులకు అండగా ఉంటాం

- సీసీఐకి మాత్రమే పంటలను అమ్ముకోవాలి
- కేంద్రమంత్రి గిరిరాజ్ తో కిషన్ రెడ్డి చర్చలు

న్యూఢిల్లీ: పత్తి రైతులకు కేంద్ర ప్రభుత్వం అండగా ఉంటుందని కేంద్ర బౌగ్గు, గనుల శాఖ మంత్రి కిషన్ రెడ్డి భరోసా కల్పించారు. అన్నదాతలు తక్కువ ధరకు పత్తిని బయట అమ్మవద్దని.. ఆలస్యమైన సీసీఐ పత్తిని కొనుగోలు చేస్తోందని స్పష్టం చేశారు. పత్తి కాటన్ కార్పొరేషన్ ఆఫ్ ఇండియాకి పంటని అమ్మాలని సూచించారు. 12 శాతం కంటే తక్కువ తేమ ఉన్న కాటన్ కార్పొరేషన్ కొనుగోలు చేస్తోందని స్పష్టం చేశారు. పంటని అమ్మడానికి 122 పత్తి కొనుగోలు కేంద్రాలు ఉంటాయని.. ఎవరైనా రైతులను మోసం చేస్తే వెంటనే అధికారులకు ఫిర్యాదు చేయాలని సూచించారు. కేంద్ర ప్రభుత్వం తరపున రైతులకు అండగా ఉంటామని మాటిచ్చారు. పత్తిని చివరి వరకు కేంద్ర ప్రభుత్వం కొనుగోలు చేస్తోందని కిషన్ రెడ్డి తెలిపారు. మంగళవారం కేంద్ర జోళి శాఖ మంత్రి గిరిరాజ్ సింగ్ తో కిషన్ రెడ్డి ఢిల్లీలో సమావేశం అయ్యారు. తెలంగాణ పత్తి రైతుల సమస్యలపై గిరిరాజ్ సింగ్ తో కిషన్ రెడ్డి విజ్ఞాపనలు అందజేశారు కిషన్ రెడ్డి. పత్తిలో తేమ 12 శాతం మించకుండా ఉండాలని సూచించారు. కాటన్ కొనుగోలు విషయంలో తెలంగాణ ప్రభుత్వానికి కేంద్ర ప్రభుత్వం అండగా ఉంటుందని హామీ ఇచ్చారు. 122 సెంటర్లలో పత్తి కొనుగోలు జరుగుతోందని తెలిపారు. తేమశాతం కొలిచే మిషన్లు కొనుగోలు కేంద్రాల్లో ఉంటాయని వెల్లడించారు. రైతులకు అండగా 122 సెంటర్లలో కమిటీలు ఉండాలని ఆదేశించారు. ఈ సందర్భంగా కేంద్రమంత్రి కిషన్ రెడ్డి మీడియాతో మాట్లాడారు. కేంద్ర జోళి శాఖ మంత్రి గిరిరాజ్ సింగ్ ని కొనుగోలు కలిసాలని తెలిపారు. తెలంగాణ పత్తి రైతుల సమస్యలను వివరించానని పేర్కొన్నారు. తెలంగాణలో కేవలం పత్తి కొనుగోలు ద్వారా కేంద్ర ప్రభుత్వం రూ.65 వేల కోట్లు ఖర్చు చేస్తోందని వెల్లడించారు.



తెలంగాణలో మౌలిక వసతులు పెంచాలని సూచించారు. కాటన్ ఉత్పత్తి కేంద్రాలు పెంచాలని దిశానిర్దేశం చేశారు. మహారాష్ట్ర కోలలో హై డెన్సిటీ ఎ+-లాంటిషన్ చేస్తున్నారని, తెలంగాణలో ఎందుకు చేయడం లేదని కేంద్ర జోళి శాఖ మంత్రి గిరిరాజ్ సింగ్ తనను అడుగుతున్నారని చెప్పుకొచ్చారు. రైతుల్లో అవగాహన తీసుకురావాలని సూచించారు. పత్తిలో తేమశాతం తగ్గించేందుకు తెలంగాణ రాష్ట్ర ప్రభుత్వం ప్రయత్నం చేయాలని సూచించారు కిషన్ రెడ్డి. రైతుల్లో రాష్ట్ర ప్రభుత్వం అవగాహన తీసుకురావాలని కోరారు. అందరూ ఒకేసారి పత్తిని జిన్నింగ్ మిల్స్ కి తీసుకురావడంతో పంట కొనుగోలు చేయడంలో ఇబ్బంది

ఏర్పడుతోందని వివరించారు. ఆన్ లైన్ లో ముందస్తుగానే పత్తిని ఏరోజు తీసుకువస్తారనేది రిజిస్టర్ చేసుకుంటే సమస్య ఉండదని చెప్పుకొచ్చారు. సీసీఐ నుంచి నేరుగా రైతుల ఖాతాకు డబ్బు వెళ్తుందని స్పష్టం చేశారు. ఇతర దేశాల్లో కాటన్ రేటు తక్కువగా ఉందని తెలిపారు. ఉపాధి హామీ నిధులని పత్తిలో తేమ తగ్గించేందుకు రైతుల కోసం తెలంగాణ ప్రభుత్వం ఖర్చు చేయాలని సూచించారు. మహారాష్ట్ర అకోలాలో హై డెన్సిటీ ఎ+-లాంటిషన్ ద్వారా ఉత్పత్తి పెరిగి రైతుల ఆదాయం పెరుగుతోందని తెలిపారు. తెలంగాణ ప్రభుత్వం కూడా ఆ దిశగా చర్యలు తీసుకోవాలని కిషన్ రెడ్డి సూచించారు.

ప్రజల్లోకి వెళ్లడం తప్ప.. మరో మార్గం లేదు

- ఆయుధాలు వీడుదాం.. క్యాడర్ ను కాపాడుకుందాం
- మావోయిస్టు నేత మల్లోజుల మరో సంచలన లేఖ

ప్రజానావ, హైదరాబాద్: ఆయుధాలు వీడి క్యాడర్ ను కాపాడుకుందామని మావోయిస్టు పార్టీ కేంద్ర కమిటీ సభ్యులు మల్లోజుల వేణుగోపాల్ అలియాస్ సోనూ అలియాస్ అభయ్ పిలుపునిచ్చారు. ఆయుధాలు వీడాలనేది పార్టీ జాతీయ కార్యదర్శి నంబాల కేశవరావు బతికుండగా తీసుకున్న నిర్ణయమేనని చెప్పారు. ఇటీవల తనకు వ్యతిరేకంగా జగన్ ఇచ్చిన ప్రకటనకు కౌంటర్ గా 22 పేజీలతో కూడిన మరో లేఖను మల్లోజుల సోమవారం రిలీజ్ చేశారు. మావోయిస్ట్ పార్టీ ఇప్పటి వరకు కొనసాగించిన పంథా పూర్తిగా తప్పదమని.. అనవసర త్యాగాలు వద్దని లేఖలో పేర్కొన్నారు.

జగన్ కౌంటర్ కు.. మల్లోజుల రీ కౌంటర్..

మావోయిస్టులు ఆయుధాలు అప్పగించి సాయుధ పోరాటాన్ని వీడాలని, దీనిపై పార్టీ సభ్యులు ఆలోచించి నిర్ణయం తీసుకోవాలని ఇటీవల మల్లోజుల వేణుగోపాల్ మీడియాకు బహిరంగ లేఖ రిలీజ్ చేశారు. దీనిపై రాష్ట్ర వ్యాప్తంగా పెద్ద ఎత్తున చర్చ జరిగింది. కొద్ది రోజులకే పార్టీ తరపున అధికార ప్రతినిధి జగన్ లేఖ నుంచి రిలీజైంది. ఆయుధాలు వీడాలనే అంశం అభయ్ వ్యక్తిగతమని.. ఇది పార్టీ నిర్ణయం కాదని అందులో పేర్కొన్నారు. తన వద్ద ఉన్న ఆయుధాలను అప్పగించాలని, లేకుంటే పీపుల్స్ గెరిల్లా స్వాధీనం చేసుకుంటుందని అందులో హెచ్చరించారు. దీంతో మావోయిస్టు పార్టీలో అంతర్యుద్ధం మొదలైందన్న భావన ప్రజల్లోకి వెళ్లింది. మల్లీ ఇప్పుడు జగన్ కు



కౌంటర్ ఇస్తూ మల్లోజుల మరో లేఖ రిలీజ్ చేశారు.

పార్టీ పంథానే తప్పు అంటున్న మల్లోజుల

మల్లోజుల రాసిన 22 పేజీల లేఖలో సాయుధ పోరాట విరమణపై స్పష్టత ఇచ్చారు. మావోయిస్టు పార్టీ పంథానే తప్పు అని అందులో పేర్కొన్నారు. పార్టీ చేసిన కొన్ని తప్పుల వల్ల తీవ్ర నష్టాన్ని చవిచూడాల్సి వస్తున్నదని, ఉద్యమం ఓటమి పాలు కాకుండా కాపాడలేకపోయామని క్షమాపణలు చెప్పారు. పార్టీ క్యాడర్ ను కాపాడుకొని అనవసర త్యాగాలకు పుల్ స్టాప్ పెట్టాలని చెప్పారు. తప్పుల నుంచి గుణపాఠాలు నేర్చుకోవడం అంటే టీకా లాంటిదని సూచించారు. వర్తమాన ఫాసిస్టు పరిస్థితుల్లో మన లక్ష్యాన్ని నెరవేర్చలేమని అందులో మల్లోజుల పేర్కొన్నారు. ఆలోచించి సరైన నిర్ణయం తీసుకోవాలని ఉద్యమంలో ఉన్నవారికి విజ్ఞప్తి చేశారు. భవిష్యత్తులో అదృష్టాలు సృష్టిస్తామనుకోవడం సరికాదన్నారు. 'ఇన్నాళ్లు ఆ అదృష్టాలు ఎందుకు సృష్టించలేకపోయాం? అనలు మనం ఎక్కడ గాడి తప్పాం.. ఆయుధాలు వీడొద్దంటున్న వాళ్లు చెప్పాలి. అదృష్టాలు చేయడం ఇక ఎవరివల్లా కాని

వని. ఆ పనే మన పార్టీ చేయగలిగి ఉంటే.. ఇవాళ ఈ పరిస్థితి వచ్చేదే కాదు. ఇప్పుడు మనలో సానుకూల మార్పు రావాలి. క్యాడర్ ను రక్షించుకోవాలి. అనవసర త్యాగాలు వద్దు. నూతన పద్ధతిలో పురోగమిద్దాం. అంతిమ విజయం ప్రజలదే' అని లేఖలో మల్లోజుల పేర్కొన్నారు.

మల్లోజుల లొంగుబాటుపై జరుగుతున్న చర్చ

మల్లోజుల లేఖను బట్టి ఆయన త్వరలోనే పోలీసులకు లొంగిపోతారనే చర్చ జరుగుతున్నది. మావోయిస్టు పార్టీని వచ్చే ఏడాది మార్చి 31లోపు తుదముట్టిస్తామని కేంద్ర హోంమంత్రి అమిత్ షా ప్రకటించడం.. ఈ మేరకు కేంద్ర బలగాలు మావోయిస్టులను వెంటాడి ఎన్ కౌంటర్లు చేస్తుండడం.. చాలా మంది పెద్దస్థాయిలో ఉన్న వాళ్లు కూడా ఎన్ కౌంటర్ లో చనిపోతుండడం వంటి పరిణామాలను ఆయన లేఖలో ప్రస్తావించారు. సాయుధ పోరాట విరమణపై చర్చించి నిర్ణయం తీసుకోవాలని కూడా క్యాడర్ కు పిలుపునిచ్చారు. ఈ నేపథ్యంలో మల్లోజుల వేణుగోపాల్ త్వరలోనే లొంగిపోయే అవకాశాలున్నాయన్న చర్చకు బలం చేకూరుతున్నది.

పీసీ ఘోష్ కమిషన్ పై విచారణ

12వ తేదీకి వాయిదా వేసిన హైకోర్టు

ప్రజానావ, హైదరాబాద్: కాళేశ్వరం ప్రాజెక్టుపై పీసీ ఘోష్ కమిషన్ ఇచ్చిన నివేదికను ఆధారంగా చేసుకొని చర్యలు తీసుకోవద్దని కోరుతూ మాజీ ముఖ్యమంత్రి కె. చంద్రశేఖర్ రావు, మాజీ మంత్రి హరీశ్ రావు రాఖలు చేసిన పిటిషన్లపై విచారణను తెలంగాణ హైకోర్టు వచ్చే నెల 12వ తేదీకి వాయిదా వేసింది. ఈ సందర్భంగా హైకోర్టు ఇప్పటికే ఇచ్చిన మధ్యంతర ఉత్తర్వులను పొడిగిస్తూ ఆదేశాలు జారీ చేసింది. కమిషన్ నివేదిక ఆధారంగా ప్రభుత్వం చర్యలు చేపట్టకూడదని కేసీఆర్, హరీశ్ తమ పిటిషన్లలో వాదించారు. ఆ నివేదికను పూర్తిగా రాజకీయ ఉద్దేశ్యాలతో రూపొందించారని, దాని ఆధారంగా చర్యలు తీసుకోవడం చట్టపరంగా సరైనది కాదని వారు పేర్కొన్నారు. ఈ నేపథ్యంలో హైకోర్టు తదుపరి ఉత్తర్వులు వెలువడే వరకు కమిషన్ రిపోర్ట్ ఆధారంగా ఎటువంటి చర్యలు తీసుకోరాదని స్పష్టంగా ఆదేశించింది. కమిషన్ తరపున లాయర్ నిరంజన్ రెడ్డి ఈ విచారణ సందర్భంగా కౌంటర్ అఫిడవిట్ సమర్పించకపోవడంపై క్షమాపణలు కోరారు. కాన్ని విమర్శా నీకరించడంలో ఆలస్యం జరిగిందని, త్వరలోనే సమగ్రమైన కౌంటర్ సమర్పిస్తామని కోర్టుకు తెలిపారు. హైకోర్టు ఆయన వివరణను అంగీకరించి, తదుపరి విచారణ తేదీని నిర్ణయించింది. ఇక ఇదే కేసులో మాజీ ముఖ్య కార్యదర్శి శైలీంద్ర కుమార్ జోషి, ఐఎన్ ఆర్ అధికారి స్మితా సబర్వాల్ దాఖలు చేసిన పిటిషన్లపై కూడా హైకోర్టు మధ్యంతర ఉత్తర్వులు పార్టీలో అందించింది. కమిషన్ నివేదికలో తమ పేర్లు ప్రస్తావించబడిన నేపథ్యంలో



ప్రభుత్వం తమపై చర్యలు తీసుకోకుండా ఉండాలని వారు కోర్టును ఆశ్రయించారు. తెలంగాణ ప్రభుత్వం ఇప్పటికే పీసీ ఘోష్ కమిషన్ నివేదికను సీబీఐకి పంపిన విషయం తెలిసిందే. అయితే హైకోర్టు, ఆ నివేదిక ఆధారంగా నేరుగా చర్యలు చేపట్టకూడదని స్పష్టమైన ఆదేశాలు ఇచ్చింది. సీబీఐ తన స్వతంత్ర విచారణను చట్టపరమైన విధానాల ప్రకారం కొనసాగించవచ్చని పేర్కొంది. ఈ కేసుకు సంబంధించిన తదుపరి విచారణ వచ్చే నెల 12న జరగనుంది. అప్పటి వరకు కమిషన్ నివేదిక ఆధారంగా మాజీ సీఎం కేసీఆర్, మాజీ మంత్రి హరీశ్ రావు, మాజీ సీఎన్ జోషి, ఐఎన్ ఆర్ అధికారి స్మితా సబర్వాల్ లపై ఎటువంటి చర్యలు తీసుకోరాదని హైకోర్టు స్పష్టం చేసింది.



అప్ప తీసుకుని ఎగ్గొట్టిన వ్యాపారి ఇంటిపై దాడిచేసే తగులబెట్టిన బాధితులు

ప్రజానావ, నల్గొండ: జనానికి మాయమాటలు చెప్పి అందరి దగ్గరా రూ. 10 కోట్లకు పైగా ఎగ్గొట్టిన సదరు ఘరానా చీలర్ ఇంటిపై బాధితుల దాడి చేశారు. ప్రజల సొమ్ములతో సుందరంగా కట్టుకున్న భవంతిని దగ్ధం చేసేందుకు ఉపక్రమించారు. ఇంటికి నిప్పుంటింচার. నల్గొండ జిల్లా పెద్ద అడిశర్లపల్లి మండలంలోని పడమటి తండాలో ఈ ఘటన చోటుచేసుకుంది. ప్రజలకి వడ్డీల ఆశ చూపి 10 కోట్లకు పైగా దోచేసి, తీరా తిరిగి సొమ్ము లివ్వమంటే, వాటిని ఎగ్గొట్టి తిరుగుతున్న బాలాజీ నాయక్ అనే వడ్డీ వ్యాపారి ఇంటిపై బాధితులు కక్ష కార్చి రెచ్చి పోయారు. ఇంటి అద్దాలు వగులగొట్టి, ఫర్నిచర్ ధ్వంసం చేసి తగలబెట్టారు. కొద్దిమంది పోయి ఐపీ సి 300 మందికి దబ్బులు ఇవ్వకుండా తప్పించుకు తిరుగుతున్న బాలాజీ ఇంటికి ఉదయం పెద్ద ఎత్తున బాధితులు తరలి వచ్చి బాలాజీ నాయక్ ఇంటిపై దాడికి పాల్పడ్డారు.

ప్రతి అక్షరం జనం కోసం..

బుధవారం
8 అక్టోబర్ 2025

హైదరాబాద్

3

నగరంలో బస్ ఛార్జీల పెంపు దారుణం

9న చలో బస్ భవన్ కు బీఆర్ఎస్ పిలుపు

ప్రజానావ, హైదరాబాద్: ఆర్టీసీ ఛార్జీల పెంపునకు నిరసనగా ఈ నెల 9వ తేదీన బీఆర్ఎస్ ఆధ్వర్యంలో చలో బస్ భవన్ కు పిలుపునిచ్చింది. ఛార్జీల పెంపు పేదలపై భారం పడుతుందని మాజీ మంత్రి తలసాని శ్రీనివాస్ యాదవ్ పేర్కొన్నారు. ఫలో బస్ భవన్ ధర్నాలో మాజీ మంత్రులు కేటీఆర్, హరీశ్ రావుతో సహా.. బీఆర్ఎస్ నేతలు పాల్గొంటారని తెలిపారు. మంగళవారం తెలంగాణ భవన్ లో మీడియాతో తలసాని శ్రీనివాస్ యాదవ్ మాట్లాడారు. నందినగర్ నుంచి కేటీఆర్.. మెహిదీపట్నం నుంచి హరీశ్ రావు బస్సులో ప్రయాణం చేసి బస్ భవన్ కి చేరుకుంటారని చెప్పుకొచ్చారు తలసాని శ్రీనివాస్ యాదవ్. పెంచిన బస్సు ఛార్జీలను రేవంత్ రెడ్డి ప్రభుత్వం వెంటనే వెనక్కి తీసుకోవాలని డిమాండ్ చేశారు. మహిళలకు ఉచిత ప్రయాణం అంటూనే.. వాళ్ల కుటుంబ సభ్యులపై భారం చేయడం అన్యాయమని చెప్పుకొచ్చారు. కాంగ్రెస్ ప్రభుత్వం అధికారంలోకి వచ్చిన తర్వాత ఉపాధి కోల్పోయిన వారి సంఖ్యనే ఎక్కువని విమర్శించారు. కాంగ్రెస్ ప్రభుత్వం అధికారంలోకి వచ్చిన తర్వాత రియల్ ఎస్టేట్ పడిపోయిందని ఆరోపించారు. ఆర్టీసీని ప్రభుత్వంలో విలీనం చేస్తామని కాంగ్రెస్ మేనిఫెస్టోలో కూడా చెప్పిందని గుర్తుచేశారు తలసాని శ్రీనివాస్ యాదవ్. గౌరీగూడ బస్ డిపో ను రూ.400కోట్లకు పైవేటి వాళ్లకి ఇచ్చారని ఆరోపించారు. మియాపూర్, ఉప్పల్ తో సహా.. వివిధ డిపోలను ప్రైవేటీకరణ చేయబోతున్నారని విమర్శించారు. ఆర్టీసీని ప్రైవేటీకరణ చేసి కార్మికులను ముంచాలని రేవంత్ రెడ్డి ప్రభుత్వం చూస్తోందని ధ్వజమెత్తారు. ఆర్టీసీలో ఎలక్ట్రిక్ బస్సులను స్వాగతించామని.. కానీ ఆర్టీసీ డ్రైవర్లతోనే ఎలక్ట్రిక్ బస్సులను నడపాలని సూచించారు. ఎలక్ట్రిక్ వాహనాలు నడపడానికి ట్రైనింగ్ ఇవ్వాలని సూచించారు.

ఆర్టీసీ ఛార్జీల పెంపు దారుణం

ప్రజలపై భారం మోపడమేనన్న కేటీఆర్

ప్రజానావ, హైదరాబాద్: తెలంగాణలో ఆర్టీసీ బస్సు ఛార్జీల పెంపుపై రాజకీయ వాతావరణం వేడెక్కింది. ప్రభుత్వ నిర్ణయంపై బీఆర్ఎస్ తీవ్ర ఆగ్రహం వ్యక్తం చేస్తోంది. ముఖ్యంగా బీఆర్ఎస్ కార్యనిర్వాహక అధ్యక్షుడు కేటీఆర్ ఈ నిర్ణయాన్ని తీవ్రంగా తప్పుబట్టారు. ప్రజల ఆర్థిక స్థితిని పట్టించుకోకుండా ప్రభుత్వం ఛార్జీలు పెంచడం అన్యాయం అని ఆయన విమర్శించారు. మహిళలకు ఉచిత బస్సు ప్రయాణం అనే పేరుతో ప్రభుత్వం పెద్ద ఎత్తున ప్రచారం చేస్తోందని, కానీ అదే సమయంలో పురుషులు, విద్యార్థులపై అదనపు భారాన్ని మోపుతోందని కేటీఆర్ మండిపడ్డారు. ఇంట్లో ఒక మహిళ ఉచితంగా ప్రయాణం చేస్తే, కుటుంబంలోని మిగిలిన సభ్యులందరికీ రెండింతలు ఛార్జీలు కట్టాల్సి వస్తోంది. దీంతో ఒక కుటుంబానికి నెలకు కనీసం ఇరవై రూపాయల వరకు అదనపు భారం పడుతోంది. ఈ విషయం ఇప్పుడు ప్రతి తెలంగాణ కుటుంబానికి అర్థమైందని ఆయన అన్నారు. కేటీఆర్ మాట్లాడుతూ, మహిళలకు ఉచిత బస్సు ప్రయాణం అనే పథకం ప్రజలకు మేలు చేయాలనే ఉద్దేశంతో ప్రారంభించినట్లు ప్రభుత్వం చెబుతుందేమో కానీ, వాస్తవానికి ఇది ఆర్థిక సమతుల్యతను దెబ్బతీసే నిర్ణయమని వ్యాఖ్యానించారు. ఆర్టీసీ ఇప్పటికే ఆర్థికంగా కష్టాల్లో ఉన్న సమయంలో ఈ విధంగా పనాళ్లను పెంచడం ప్రజలపై నేరుగా భారం మోపడం అవుతుందని ఆయన అన్నారు. ఆర్టీసీని బలోపేతం చేయాలనే ఉద్దేశం ఉన్నా, అది ప్రజల వెన్నుపై భారం మోపడం ద్వారా సాధ్యం కాదని కేటీఆర్ స్పష్టం చేశారు. ప్రభుత్వం తన ఆర్థిక లోటును పూడ్చుకునేందుకు ప్రయాణికులను బలితీసుకుంటోందని ఆయన ఆరోపించారు. ప్రజల సమస్యలను అర్థం చేసుకోవడం మానేసి, ప్రచారపరమైన పథకాల పేరుతో బడ్జెట్ నష్టాన్ని నింపే ప్రయత్నం చేస్తున్నారు. ఇది ప్రజలతో మోసం చేయడమేనని కేటీఆర్ అన్నారు. బీఆర్ఎస్ నాయకులు కూడా ఈ అంశంపై ప్రభుత్వాన్ని తీవ్రంగా విమర్శిస్తూ, ఛార్జీల పెంపును తక్షణమే వెనక్కి తీసుకోవాలని డిమాండ్ చేశారు. తెలంగాణ ప్రజల జీవన వ్యయాలు ఇప్పటికే పెరిగిపోయాయని, ఇలాంటి చర్యలు సాధారణ కుటుంబాలపై మరింత భారం మోపుతాయని వారు పేర్కొన్నారు. కేటీఆర్ వ్యాఖ్యలతో ఆర్టీసీ ఛార్జీల పెంపు అంశం ఇప్పుడు రాష్ట్ర రాజకీయాల్లో ప్రధాన చర్చావిషయంగా మారింది.

ఎన్టీఎస్ఐ నివేదిక ప్రకారమే కాళేశ్వరం మరమ్మతులు

తుమ్మడిహట్టిపై రెండు ప్రత్యామ్నాయాలు

అధికారులతో సమీక్షించిన మంత్రి ఉత్తమ్

ప్రజానావ, హైదరాబాద్: ఎన్టీఎస్ఐ నివేదిక ప్రకారమే మేడిగడ్డ, అన్నారం, సుందిళ్ల మరమ్మతులు చేపడతాం అని మంత్రి ఉత్తమ్ కుమార్ రెడ్డి తెలిపారు.. డిజైన్లు రూపొందించేందుకు జాతీయ నైపుణ్య సంస్థల కోసం నోటిఫికేషన్ ఇచ్చాం అని అన్నారు. శాస్త్రీయ పద్ధతిలో పారదర్శకంగా మరమ్మతులు చేపడతాం అన్నారు. తుమ్మడిహట్టి వద్ద ఆనకట్ట నిర్మాణంపై ప్రభుత్వం చిత్తశుద్ధితో ఉండని మంత్రి ఉత్తమ్ కుమార్ రెడ్డి తెలిపారు. నీటిపారుదల శాఖ ఉన్నతాధికారులు, ఇంజనీర్లతో మంత్రి సమీక్ష నిర్వహించారు. అనంతరం ఆయన మీడియాతో మాట్లాడుతూ.. తుమ్మడిహట్టి విషయంలో రెండు ప్రత్యామ్నాయాలను పరిశీలిస్తున్నట్లు చెప్పారు. కాలువల విషయంలో ఈనెల 22 లోపు నిర్ణయం తీసుకుంటామన్నారు. మైలారం ద్వారా సుందిళ్లకు ఒక కాలువ ప్రతిపాదన, నేరుగా ఎల్లంపల్లికి నీటి తరలింపు ఇంకో ప్రతిపాదన ఉంది. వ్యయం, హైడ్రాలిక్, ఇంధనం, అన్నీ పరిశీలించి నిర్ణయం తీసుకుంటాం అన్నారు. రెండు ప్రతిపాదనలపై ఇంజనీర్లు 2 వారాల్లోపు నివేదిక ఇవ్వాలని కోరాం. 2027 డిసెంబర్ నాటికి ఎన్ఎల్బీసీ సారంగం పూర్తి చేయాలన్నది మా లక్ష్యం. వచ్చూలు తగ్గిన వెంటనే వనరుల ప్రారంభిస్తాం. డిండి ఎత్తిపోతలపై అధికారులు 3 రోజుల్లోగా నివేదిక అందించాలి' అని ఉత్తమ్ అన్నారు.

ముఖ్యై: ఓ వ్యాపారవేత్తను రూ. 60 కోట్ల మేర మోసం చేసిన కేసులో నటి శిల్పాశ్విణీ దంపతులు ఆరోపణలు ఎదుర్కొంటున్న విషయం తెలిసింది. ఈ కేసులో తాజాగా శిల్పాశ్విణీ గురించి మంచి పాట పోలీసులు విచారించారు. 4 గంటల పాటు విచారించిన పోలీసులు ఆమె బ్యాంక్ స్టీల్ మెంట్ వివరాలు, ఇతర ఖర్చుల గురించి ఆరాతీసినట్లు తెలుస్తోంది. కాన్పి కేకతమైన పత్రాలు స్వాధీనం చేసుకున్నట్లు కథనాలు వస్తూన్నాయి. ఈ కేసులో చీఫ్ మంత్రి శిల్పాశ్విణీ భర్త రాజ్ కుండ్రాను కూడా ఇటీవల పోలీసులు విచారించారు. కాన్పి కంపెనీలో రూ. 60 కోట్లు పెట్టుబడులుగా పెట్టినట్లు ఆనమయంలో ఆయన వెల్లడించారు. దీంతో నిధుల్ని నిజంగా నంబరింగ్ కంపెనీలకు మళ్లించారా లేదా ఇతర పుష్టికర్త ఖర్చులకు ఉపయోగించారా అనే దానిపై పోలీసులు దర్యాప్తు చేస్తున్నారు. ఇందులో భాగంగా శిల్పాను విచారించినట్లు తెలుస్తోంది. ఇక శిల్పా దంపతులు ఇటీవల థామస్ లాండ్ పర్లంతుల వజ్రదానకి అనుమతి కోరుతుంటామో హైకోర్టులో వేసిన మేయూగా కాన్పి తిరుగుబాటుచింది. ఈ కేసు విషయంలో స్పష్టత దాన్ని పరకూ వివేకశాల వజ్రదానకి వీల్లేదని పేర్కొంది.

పూర్తి చేయాలి



ప్రజానావ, వేములవాడ: వేములవాడ రాజరాజేశ్వర స్వామి ఆలయం విస్తరణ, అభివృద్ధి పనులు ప్రణాళిక ప్రకారం పూర్తి చేయాలని జిల్లా కలెక్టర్ ఎం. హరిత ఆదేశించారు. ముందుగా శ్రీ రాజరాజేశ్వర స్వామి వారిని కలెక్టర్ మంగళవారం దర్శించుకున్నారు. ఆలయ అర్చకులు వారికి పూర్ణకుంభంతో స్వాగతం పలికారు. దర్శనం అనంతరం కళ్యాణ మండపంలో వేద పండితులు, ఆలయ అర్చకులు కలెక్టర్ కు ఆశీర్వాదనం చేశారు. వారికి ఆలయ ఈడీ రమాదేవి ప్రసాదం అందజేశారు.

ఆలయ ప్రాంగణంలో చేపడుతున్న కట్టడాల కూల్చితే పనులను క్షేత్ర స్థాయిలో పరిశీలించారు. వేములవాడ రాజరాజేశ్వర స్వామి ఆలయం విస్తరణ, అభివృద్ధిపై ఆలయ అతిథి గృహంలో వీటీవీడివీ, ఆలయ అధికారులు, అర్చకులు, ఆర్ఆండ్బీ, రెవెన్యూ, మున్సిపల్ శాఖల అధికారులతో కలెక్టర్ సమీక్ష సమావేశం నిర్వహించారు. ఆలయ విస్తరణ, అభివృద్ధిపై రూపొందించిన సమానాను కలెక్టర్ కు క్షేత్ర ఆర్కిటెక్ట్ సూర్య నారాయణ మూర్తి విపులంగా వివరించారు. ప్రస్తుతం ఉన్న భవనాల

- జిల్లా కలెక్టర్ ఎం. హరిత
- వేములవాడ ఆలయ విస్తరణ, అభివృద్ధిపై వివిధ శాఖల అధికారులతో సమీక్ష
- భీమేశ్వర ఆలయంలో అభివృద్ధి పనుల పరిశీలన

కూల్చితే పనులు, ప్రణాళిక ప్రకారం చేపడుతున్న చర్యలపై ఆరా తీశారు. ఈ సందర్భంగా జిల్లా కలెక్టర్ ఎం. హరిత మాట్లాడారు. దక్షిణ కాశీగా పేరుగాంచిన వేములవాడ శ్రీ రాజరాజేశ్వర స్వామి దేవస్థానానికి వచ్చే భక్తులకు మెరుగైన సదుపాయాలు, మౌలిక వసతులు కల్పించేందుకు రాష్ట్ర ప్రభుత్వం ఆలయ విస్తరణ, అభివృద్ధి పనులకు వీటీవీడివీ ఆద్యర్థంలో శ్రీకారం చుట్టించిన తెలిపారు. ఆలయ విస్తరణకు పెండింగ్ లో ఉన్న పనులు పూర్తి చేయాలని సంబంధిత శాఖల అధికారులను ఆదేశించారు. నిర్మాణ పనులు నాణ్యతతో చేపట్టాలని కాంట్రాక్టర్ కు ఆదేశించారు. అభివృద్ధి పనుల్లో భాగంగా ప్రతి రోజూ ముఖ్యమేనని, ఒక్కరోజు కూడా వృథా చేయకుండా పనులు కొనసాగించాలని తెలిపారు.

భీమేశ్వర ఆలయంలో క్షేత్ర స్థాయిలో పరిశీలన

భీమేశ్వర ఆలయంలో భక్తుల సౌకర్యార్థం అభిషేకం, అన్న పూజ, కోడె క్యాలెన్డర్, కొంట్స్, ప్రసాదం తయారీ విభాగం ,నిత్య కళ్యాణము, సత్యనారాయణ వ్రతం మండపంతో పాటు పలు ప్రదేశాలను ఆలయ అధికారులు, ఇంజనీరింగ్ విభాగాల అధికారులతో కలిసి క్షేత్ర స్థాయిలో కలెక్టర్ పరిశీలించారు. సమావేశంలో ఆర్ఆండ్బీ సీఈ రాజేశ్వర్ రెడ్డి, ఆలయ ఈడీ ఎల్.రమాదేవి, క్షేత్ర ఆర్కిటెక్ట్ సూర్య నారాయణ మూర్తి, ఆర్ఆండ్బీ ఈఈ నరసింహ చారి, మున్సిపల్ కమిషనర్ అన్నేష్, తహసీల్దార్ విజయ ప్రకాష్ రావు, వీటీవీడివీ సెక్టరల్ అన్యార్, ఆలయ ఇన్చార్జ్ స్థానాచారి నమిలికొండ ఉషేష్, ప్రధాన అర్చకులు ఈశ్వర గారి సురేష్, ఉప ప్రధాన అర్చకులు చంద్రగిరి శరత్, ఆలయ ఈ ఈ రాజేష్ మరియు ఇతర అధికారులు, తదితరులు పాల్గొన్నారు.

వాల్మీకి జీవిత చరిత్ర అందరికీ ఆదర్శం

ఎస్పీ మహేశ్ బిగిత్

ప్రజానావ, సిరిసిల్ల: ఆదికవి వాల్మీకి మహర్షి జీవిత చరిత్రను మనముందరం ఆదర్శంగా తీసుకోవాలని ఎస్పీ మహేశ్ బిగిత్ సూచించారు. మంగళవారం జిల్లా పోలీస్ కార్యాలయంలో వాల్మీకి జయంతి సందర్భంగా మహర్షి వాల్మీకి చిత్రపటానికి ఎస్పీ పూలమాల వేసి నివాళులు అర్పించారు. ఈ సందర్భంగా ఎస్పీ మాట్లాడుతూ ఒక సామాన్య వ్యక్తిగా పుట్టి, బోయవాణిగా జీవితం గడిపి, సప్తర్షుల బోధనలతో మహర్షిగా మారి అదికావ్యం రామాయణం అనే అమరగ్రంథాన్ని మనకు అందించిన మహనీయుడు వాల్మీకి మహర్షి ప్రతి ఒక్కరికీ స్ఫూర్తి ప్రదాత అన్నారు. “కృషి, నిబద్ధత ఉంటే మనుషులు రుషులవుతారు, మహాపురుషులవుతారు.. దీనికి వాల్మీకి మహర్షి జీవిత చరిత్ర నిలువెత్తు నిదర్శనం” అని ఎస్పీ పేర్కొన్నారు. ఈ కార్యక్రమంలో అదనపు ఎస్పీ చంద్రయ్య, సీబిలు రవి, నాగేశ్వరరావు, ఆర్ఐఐ రమేష్, ఏఓ పద్మ, జిల్లా పోలీసు అధికారులతో పాటు సిబ్బంది పాల్గొన్నారు.



ఓటు చోరీకి వ్యతిరేకంగా చెపూర్లో సంతకాల సేకరణ

ప్రజానావ, ఆర్మూర్: ఆర్మూర్ మండలం చెపూర్ గ్రామంలో మంగళవారం కాంగ్రెస్ పార్టీ మండల అధ్యక్షులు చిన్నారెడ్డి అధ్యక్షంలో ఓటు చోరీకి వ్యతిరేకంగా సంతకాల సేకరణ కార్యక్రమం నిర్వహించారు. ఈ కార్యక్రమానికి ముఖ్య అతిథిగా ఆర్మూర్ నియోజకవర్గ కాంగ్రెస్ పార్టీ ఇంచార్జ్ ప్రొద్దుటూరి వినయ్ కుమార్ రెడ్డి, నిజామాబాద్ మాజీ గ్రంథాలయ చైర్మన్ మార చంద్రమోహన్ హాజరయ్యారు. ఈ సందర్భంగా మాట్లాడిన వినయ్ కుమార్ రెడ్డి మాట్లాడుతూ, రాష్ట్ర కాంగ్రెస్ పార్టీ ఆదేశాల మేరకు మండల వ్యాప్తంగా ఓటు చోరీని అరికట్టేందుకు అవగాహన కార్యక్రమాలు నిర్వహిస్తున్నామని తెలిపారు. ప్రజాస్వామ్యంలో ప్రతి ఓటు విలువైనదని, దాని రక్షణకు ప్రతి ఒక్కరు బాధ్యత వహించాలన్నారు. ఈ కార్యక్రమంలో చెపూర్ మరియు పల్లె గ్రామాల కాంగ్రెస్ అధ్యక్షులు దాసరి శ్రీకాంత్, రాంసన్, మాజీ ఎంపీటీసీలు గంగాధర్, ఎల్మరంజిత్, సరేష్ రాజు, చిట్టూల పోశెట్టి, శాంతికుమార్, గంగసాయన్న, డి. రమేష్, దాసరి నాగరాజు, డి.



సాయన్న, చరణ్, నితిన్ తదితరులు పాల్గొన్నారు. అలాగే ఆర్మూర్ పట్టణ కాంగ్రెస్ అధ్యక్షులు మరియు ఏఎస్సీ చైర్మన్ సాయిబాబా గౌడ్, ఆర్మూర్ మున్సిపల్ మాజీ

చైర్మన్ పవన్ పండిట్, అయ్యప్ప శీను, వెంకట్రాం రెడ్డి, అమృత రావు, శాల ప్రసాద్, ఇతర కాంగ్రెస్ నాయకులు, కార్యకర్తలు, అనుచరులు, అభిమానులు పాల్గొన్నారు.



ఖైరతాబాద్ డివిజన్ పద్మావతి కాలనీ కమ్యూనిటీ హాల్లో మంగళవారం పద్మావతి కాలనీ మహిళా మండలి ఏర్పాటు చేసిన 'శ్రీ లీలతా పారాయణం' కార్యక్రమంలో పాల్గొన్న ఖైరతాబాద్ కార్పొరేటర్, పీ.విజయా రెడ్డి. ఆమె వెంట పద్మావతి కాలనీ మహిళా మండలి సభ్యులతో పాటు పలువురు మహిళా నేతలున్నారు.

- ప్రజానావ, ఖైరతాబాద్



సిరిసిల్ల పట్టణంలో శ్రీ లక్ష్మీ వేంకటేశ్వర స్వామి వారి బ్రహ్మోత్సవాల్లో భాగంగా మంగళవారం నిర్వహించిన స్వామి వారి రథోత్సవంలో ప్రభుత్వ వీవ్ ఆది శ్రీనివాస్ పాల్గొన్నారు. ఈ సందర్భంగా ప్రభుత్వ వీవ్ స్వామివారి స్వామివారిని దర్శించుకొని ప్రత్యేక పూజలు నిర్వహించారు. అనంతరం ఆలయ కమిటీ సభ్యులు లర్చకులు ప్రభుత్వ వీవ్ ను ఘనంగా సన్మానించి ఆశీర్వాదనం లందజేశారు.

- ప్రజానావ, సిరిసిల్ల


బుధవారం
8 అక్టోబర్ 2025

హైదరాబాద్

5

సీసీ రోడ్ల పనులకు జీహెచ్ఎంసీ ఆమోదం

ప్రజానావ, హైదరాబాద్: రాజేంద్రనగర్ నియోజకవర్గంలోని నర్సిల్-11 వదిలోని పలు డివిజన్లలో సీసీ రోడ్ల నిర్మాణానికి రూ.10 కోట్ల నిధులను జీహెచ్ఎంసీ ఆమోదించింది. ఇటీవల ఎమ్మెల్యే ప్రకాష్ గౌడ్ చార్జినార్ జోన్ లో కమిషనర్ ను కలిసి ప్రజలు ఎదుర్కొంటున్న రహదారి సమస్యలను వివరించారు. అంతేకాకుండా సీసీ రోడ్ల నిర్మాణానికి లేఖ ద్వారా విజ్ఞప్తి చేశారు. ఈ విజ్ఞప్తిని పరిగణనలోకి తీసుకున్న కమిషనర్ మైలార్దేవపల్లి (వార్డు-59), రాజేంద్రనగర్ (వార్డు-61)తో పాటు అత్తాపూర్ డివిజన్ పరిధిలోని రహదారుల అభివృద్ధికి సంబంధించిన ప్రాజెక్టులకు అడ్మినిస్ట్రేటివ్ శాంక్షన్ ఇచ్చారు. ఈ నిధులతో మైనర్ రోడ్ల అప్ గ్రేడ్ షన్ కింద సీసీ రోడ్ల నిర్మాణం చేపట్టనున్నారు. ఈ సందర్భంగా ఎమ్మెల్యే ప్రకాష్ గౌడ్ మాట్లాడుతూ 'నియోజకవర్గ ప్రజలు ఎదుర్కొంటున్న సమస్యల్లో రోడ్ల దుస్థితి ఒక్కటి. ముఖ్యంగా వర్షాకాలంలో ప్రజలు ఇబ్బందులు పడకుండా ఉండేందుకు సీసీ రోడ్ల నిర్మాణం అత్యవసరం. నా విజ్ఞప్తిని సానుకూలంగా పరిగణించి రూ.10 కోట్ల పనులకు త్వరితగతిన ఆమోదం తెలిపిన చార్జినార్ జోన్ లో కమిషనర్ కు ధన్యవాదాలు. ఈ నిధులతో రహదారి పనులు త్వరగా పూర్తిచేసి, ప్రజలకు మెరుగైన రవాణా సౌకర్యాన్ని అందిస్తాం' అని తెలిపారు. నిధులు ఆమోదం పొందడంతో టెండర్ ప్రక్రియను వేగవంతం చేసి పనులు ప్రారంభించాలని ఆదేశించారు.



ఓయూ కాలనీలో భారీ చోరీ

43 తులాల బంగారం, రూ.1 లక్ష నగదు అమ్మకెళ్లిన దొంగలు

ఫిలింనగర్ పీఎస్ పరిధిలో ఆలస్యంగా వెలుగుచూసిన ఘటన

ప్రజానావ, హైదరాబాద్: నగరంలో మరో భారీ చోరీ ఘటన వెలుగులోకి వచ్చింది. ఫిలింనగర్ పోలీస్ స్టేషన్ పరిధిలోని ఓయూ కాలనీలో తాళం పగలగొట్టి దొంగలు బంగారు ఆభరణాలు, నగదు అపహరించిన ఘటన సానికంగా కలకలం రేపతోంది. విచారణలోకి వెళ్లిన పేక్ పేట్ సమీపంలోని ఓయూ కాలనీలో నివాసముండే చింతకుంట్ల స్వప్న భర్త చిరంజీవి రియల్ ఎస్టేట్ వ్యాపారవేత్త. గత నెల 11న చిరంజీవి అనారోగ్యంతో మృతి చెందడంతో కుటుంబం తీవ్ర విషాదంలో మునిగిపోయింది. అంత్యక్రియలు పూర్తయ్యాక స్వప్న తన ఇంటికి తాళం వేసి అత్తగారింటికి వెళ్లింది. గత నెల 27న స్వప్న తన సోదరితో కలిసి ఇంటికి వచ్చి ఇంటిని శుభ్రం చేసి తిరిగి వెళ్లింది. అన్ని కార్యక్రమాలు పూర్తయిన అనంతరం సోమవారం సాయంత్రం (అక్టోబర్ 6న) స్వప్న తన ఇంటికి రాగా తాళం పగలగొట్టి ఉండటం గమనించింది. వెంటనే ఇంట్లోకి వచ్చి బీరువాలు చూడగా 43 తులాల బంగారు ఆభరణాలతో పాటు రూ. 1 లక్ష నగదు కనిపించకపోవడంతో పాకెట్ గుర్తించి, తక్షణమే ఫిలింనగర్ పోలీసులకు సమాచారం ఇచ్చింది. పోలీసులు ఘటనా స్థలానికి చేరుకుని క్లౌస్ టీమ్ సహాయంతో ఆధారాలు సేకరించారు. అదేవిధంగా పరిసర ప్రాంతాల్లోని సీసీటీవీ ఫుటేజీలను సేకరించి దొంగల కదలికలను విశ్లేషిస్తున్నట్లు పేర్కొన్నారు. దొంగతనం గత వారం చివరిలో జరిగి ఉండవచ్చని పోలీసులు అనుమానిస్తున్నారు. ఈ ఘటనపై కేసు నమోదు చేసిన పోలీసులు విచారణ ప్రారంభించారు. దొంగలను పట్టుకునేందుకు ప్రత్యేక బృందాలు రంగంలోకి దింపినట్లు తెలిపారు.

కొమురంభీమ్ కు ఘన నివాళి

ప్రజానావ, ఆర్మూర్: గిరిజన ఆరాధ్యుడు కొమురంభీమ్ 85వ వర్సంతి సందర్భంగా పీఆర్ ఓయూ అధ్యక్షులతో నివాళి అర్పించారు. ఈ సందర్భంగా పీఆర్ ఓయూ తెలంగాణ జిల్లా అధ్యక్షుడు కృపాల్ సింగ్ సోదీ మాట్లాడుతూ కొమురంభీమ్ గిరిజన సమాజానికి స్వాభిమాన చిహ్నం అని, ఆయన 'జల్, జమీన్, జంగల్' అనే నినాదంతో గిరిజనుల జీవన హక్కుల పరిరక్షణ కోసం నిరంతర పోరాటం చేశారన్నారు. నిజాం రాజ్యంలోని అన్యాయాలకు వ్యతిరేకంగా తరిస్తే నిలబడి స్వయం పాలన కోసం తన ప్రాణాలను అర్పించారని అన్నారు.





రాష్ట్ర స్థాయి ఎస్సీఎఫ్ క్రీడలకు భారీ ఏర్పాట్లు

- 3 రోజుల పాటు పటాన్ చెరులో క్రీడా సందరాలు
- ఎమ్మెల్యే గూడెం మహిపాల్ రెడ్డి

ప్రజానామ, పటాన్ చెరు: పటాన్ చెరు పట్టణంలోని మైత్రి మైదానంలో అక్టోబర్ 16, 17, 18 తేదీలలో జరగ బోయే 69వ స్కూల్ గేమ్స్ ఫెడరేషన్ రాష్ట్రస్థాయి కబడ్డీ, వాలిబాల్ క్రీడా పోటీలకు భారీ ఏర్పాట్లు చేయనున్నట్లు పటాన్ చెరువు ఎమ్మెల్యే గూడెం మహిపాల్ రెడ్డి తెలిపారు. మంగళవారం మైత్రి స్పోర్ట్స్ క్లబ్ భవనంలో వివిధ శాఖల అధికారులు, వ్యాయామ ఉపాధ్యాయులతో సమావేశం నిర్వహించి క్రీడా ఏర్పాట్లను ఆయన సమీక్షించారు. రాష్ట్ర స్థాయి స్కూల్ గేమ్స్ నిర్వహణకు పటాన్ చెరు కేంద్రంగా ఎం చుకోవాలని ప్రభుత్వాన్ని కోరగా, ప్రభుత్వం సమ్మతించినట్లు ఎమ్మెల్యే తెలిపారు. అందర్-17 బాలుర వాలిబాల్, అందర్-14 బాలురు, బాలికల కబడ్డీ పోటీలు మైత్రి మైదానంలో 3 రోజులపాటు జరుగున్నాయని రాష్ట్రంలోని 33 జిల్లాల నుండి సుమారు 420 మంది క్రీడాకారులు, 200 మంది వ్యాయామ ఉపాధ్యాయులు, సిబ్బంది పాల్గొన బోతున్నారని వివరించారు. వీరందరికీ మూడు రోజుల పాటు వసతి, భోజన సదుపాయాలు, బహుమతులు ఎమ్మెల్యే సొంత నిధులతో అందిస్తున్నట్లు పేర్కొన్నారు. అదే విధంగా రాష్ట్ర స్థాయి పోటీల్లో విజేతలుగా నిలిచిన క్రీడా జట్లను జాతీయ స్థాయి పోటీలకు కూడా సొంత నిధులతో పంపనున్నట్లు ఎమ్మెల్యే వెల్లడించారు. పటాన్ చెరు రాష్ట్ర జాతీయ క్రీడల కేంద్రంగా తీర్చిదిద్దడమే తమ లక్ష్యమని అన్నారు. క్రీడల నిర్వహణ కోసం పోలీస్, మున్సిపాలిటీ, వైద్య ఆరోగ్య, విద్యుత్ శాఖల అధికారులతో ప్రత్యేక సమన్వయ కమిటీలు ఏర్పాటు చేసినట్లు తెలిపారు. మూడు రోజులపాటు జరగబోయే రాష్ట్ర స్థాయి క్రీడలను విజయ వంశం చేయాలని ఎమ్మెల్యే మహిపాల్ రెడ్డి కోరారు.



లవంగాలను మనం తరచూ వంటల్లో వేస్తుంటాం. వీటిని ఎక్కువగా మసాలా వంటల్లో వేస్తుంటారు. వాన్ వెజ్ వంటకాల్లో వీటి వినియోగం ఎక్కువగా ఉంటుంది. లవంగాలు ఘాటుగా ఉంటాయి కనుక కూరలు కారంగా ఉండాలని కోరుకునే వారు లవంగాలను ఎక్కువగా వాడుతుంటారు. అయితే లవంగాలను నేరుగా కూడా తింటుంటారు. లవంగాలను నోట్లో వేసుకుని నమిలితే అనేక లాభాలు కలుగుతాయి. కానీ ఘాటుగా ఉంటాయి కనుక కొందరు నేరుగా తినలేకపోతుంటారు. అలాంటి వారు లవంగాలను పాలలో వేసి మరిగించి తాగవచ్చు. ఈ మిశ్రమం అద్భుతమైన ఔషధంగా కూడా పనిచేస్తుంది. ఆయుర్వేదంలో ఎంతోకాలంగా ఈ మిశ్రమాన్ని ఔషధంగా ఉపయోగిస్తున్నారు. ఈ క్రమంలోనే పాలలో లవంగాలను వేసి మరిగించి తాగితే అనేక ఆరోగ్య ప్రయోజనాలను పొందవచ్చు. పలు వ్యాధులను సైతం నయం చేసుకోవచ్చు.

సీజనల్ వ్యాధులకు చెక్..

పాలలో లవంగాలను వేసి మరిగించి తాగితే యాంటీ ఆక్సిడెంట్లు సమృద్ధిగా లభిస్తాయి. ముఖ్యంగా లవంగాల్లో ఉండే యూజినాల్ అనే సమ్మేళనం మన శరీరానికి అందుతుంది. ఇది యాంటీ మైక్రోబియల్, యాంటీ ఫంగల్, యాంటీ వైరల్ గుణాలను కలిగి ఉంటుంది. అందువల్ల లవంగాలు, పాల మిశ్రమం రోగ నిరోధక

వ్యవస్థను పటిష్ఠం చేస్తుంది. దీని వల్ల సీజనల్ వచ్చే దగ్గు, జలుబు వంటి సమస్యలకు చెక్ పెట్టవచ్చు. ఇన్ ఫెక్షన్లు తగ్గుతాయి. జ్వరం నుంచి త్వరగా కోలుకుంటారు. లవంగాలు మన శరీరానికి వెచ్చదనాన్ని అందిస్తాయి. అందువల్ల ఈ పాలను తాగితే రాత్రిపూట శరీరం వెచ్చగా ఉంటుంది. చల్లని వాతావరణంలో మేలు జరుగుతుంది. అలాగే గొంతు సమస్యల నుంచి బయట పడవచ్చు. ముఖ్యంగా దగ్గు, గొంతు నొప్పి, గొంతులో గరగర, మంట పంటి సమస్యలు తగ్గుతాయి. బ్రాంకైటిస్ నుంచి ఉపశమనం లభిస్తుంది. ఊపిరితిత్తుల వాపులు తగ్గి ఆరోగ్యంగా ఉంటాయి.

జీర్ణ వ్యవస్థకు..

లవంగాలు, పాల మిశ్రమాన్ని తీసుకోవడం వల్ల జీర్ణ వ్యవస్థ పనితీరు మెరుగు పడుతుంది. కడుపు ఉబ్బరం, గ్యాస్, అజీర్తి వంటి జీర్ణ సమస్యలు తగ్గుతాయి. జీర్ణాశయంలో పలు ఎంజైమ్లు ఉత్పత్తి అవుతాయి. ఇవి జీర్ణక్రియను మెరుగు పరుస్తాయి. ఆహారం సులభంగా జీర్ణం అయ్యేలా చేస్తాయి. లవంగాల్లో ఉండే యూజినాల్ అనే సమ్మేళనం యాంటీ ఇన్ ఫ్లామేటరీ గుణాలను కలిగి ఉంటుంది. ఇది శరీరంలోని వాపులను తగ్గిస్తుంది. దీని వల్ల ఒళ్లు నొప్పుల నుంచి సైతం ఉపశమనం లభిస్తుంది. ముఖ్యంగా కీళ్ల నొప్పులు ఉన్నవారికి మేలు జరుగుతుంది.

లవంగాల పాలను తాగడం వల్ల నిద్రలేమి తగ్గుతుంది. పడుకున్న వెంటనే గాఢ నిద్రలోకి జారుకుంటారు. ఒత్తిడి, ఆందోళన తగ్గి మైండ్ రిలాక్స్ అవుతుంది. మానసిక ప్రశాంతత లభిస్తుంది. మానసికంగా ఆరోగ్యంగా ఉంటారు.

లివర్ ఆరోగ్యానికి..

లవంగాల్లో యాంటీ మైక్రోబియల్ గుణాలు ఉంటాయి. ఇవి అనేక అనారోగ్య సమస్యలను తగ్గిస్తాయి. లవంగాల పాలను తాగడం వల్ల నోటి దుర్వాసన తగ్గుతుంది. దంతాలు, చిగుళ్ల ఇన్ ఫెక్షన్ల నుంచి ఉపశమనం లభిస్తుంది. లవంగాల్లో ఉండే యూజినాల్ అనే సమ్మేళనం ఆక్సీకరణ ఒత్తిడిని తగ్గిస్తుంది. దీని వల్ల లివర్ వాపులకు గురి కాకుండా ఆరోగ్యంగా ఉంటుంది. లివర్ కణాలు రక్షించబడతాయి. లవంగాల పాలను రాత్రి పూట నిద్రకు ముందు తాగితే మేలు జరుగుతుంది. అనారోగ్య సమస్యలు ఉన్నవారు ఉదయం అల్పాహారం తీసుకున్న తరువాత కూడా ఈ పాలను తాగవచ్చు. రక్తాన్ని పలుచగా చేసే మందులను వాడేవారు, గర్భిణీలు, పాలిచ్చే తల్లులు, పొట్టలో తరచూ ఆసౌకర్యం ఏర్పడే వారు, అల్టిలు ఉన్నవారు ఈ పాలను తాగకూడదు. ఇలా పలు జాగ్రత్తలను పాటినైతే ఈ పాలను సేవిస్తుంటే అనేక ఆరోగ్య ప్రయోజనాలను పొందవచ్చు.

కోడిగుడ్డలో ఉండే పసుపు పచ్చని సొనను తినాలా.. వద్దా?



వాన్ వెజ్ తినే అందరికీ కోడిగుడ్డు అంటే ఎంతో ఇష్టంగా ఉంటుంది. అమాటకొస్తే కొందరు వెజిటేరియన్లు కూడా కేవలం గుడ్డను తినేందుకే ఆసక్తిని చూపిస్తుంటారు. అయితే కోడిగుడ్డలో ఉండే పచ్చని సొనను తినేందుకు మాత్రం చాలా మంది వెనుకడుగు వేస్తుంటారు. పచ్చని సొనలో కొలెస్ట్రాల్ అధికంగా ఉంటుందని, దీన్ని తింటే అనారోగ్య సమస్యలు వస్తాయని చాలా మంది జంకుతుంటారు. కనుకనే కోడిగుడ్డను తినేటప్పుడు పచ్చసొన వేరు

చేసి తింటారు. అయితే పోషకాహార నిపుణులు, పరిశోధకులు చెబుతున్న ప్రకారం కోడిగుడ్డు పచ్చసొనాన పట్ల చాలా మందికి ఉన్న నమ్మకాలు కేవలం అపోహలేనని అంటున్నారు. కోడిగుడ్డు పచ్చసొనను నిర్భయంగా తినవచ్చని, ఇందులో భయపడాల్సిన పని లేదని చెబుతున్నారు.

ఆరోగ్యవంతులు అయితే..

కోడిగుడ్డు పచ్చసొనాన ఆరోగ్యకరమే అయినప్పటికీ కొన్ని రకాల అనారోగ్య సమస్యలు ఉన్నవారు మాత్రం దీన్ని తినకూడదని వైద్యులు అంటున్నారు. గుండె జబ్బులు ఉన్నవారు, అధిక కొలెస్ట్రాల్ సమస్యతో బాధపడుతున్నవారు, అల్టిలు ఉన్నవారు కోడిగుడ్డు పచ్చసొనకు దూరంగా ఉండాలని సూచిస్తున్నారు. అమెరికన్ డయాబెటీస్ అసోసియేషన్, అమెరికన్ హార్ట్ అసోసియేషన్ చెబుతున్న ప్రకారం ఆరోగ్యవంతంగా ఉన్నవ్యక్తులు రోజుకు 2 కోడిగుడ్డను పచ్చసొనతో సహా తినవచ్చు. ఇతర వ్యక్తులు రోజుకు ఒక కోడిగుడ్డును మాత్రమే పచ్చసొనతో సహా తినవచ్చు. అంతకు మించి తినకూడదు. కోడిగుడ్డు పచ్చసొనను చాలా మంది తినకుండా విడిచిపెడుతుంటారు. కానీ అలా వదిలేస్తే చాలా పోషకాలను కోల్పోవాల్సి వస్తుంది. మన

శరీరానికి కావల్సిన అనేక పోషకాలు కేవలం తెల్ల సొనలో మాత్రమే కాదు, పచ్చసొనలో కూడా ఉంటాయి.

అనేక పోషకాలు..

ఒక మీడియం సైజ్ కోడిగుడ్డును తింటే దాని పచ్చసొన బరువు సుమారుగా 17 గ్రాముల వరకు ఉంటుంది. దీని ద్వారా మనకు 55 క్యాలరీల శక్తి లభిస్తుంది. ప్రోటీన్లు 2.7 గ్రాములు, కొవ్వులు 4.5 గ్రాములు, కొలెస్ట్రాల్ 184 మిల్లీగ్రాములు ఉంటుంది. ఒక వ్యక్తికి రోజుకు 300 మిల్లీగ్రాముల వరకు కొలెస్ట్రాల్ అవసరం అవుతుంది. కనుక ఒక కోడిగుడ్డును పచ్చసొనతో సహా కలిపి పూర్తిగా తినవచ్చు. పచ్చసొనను విడిచిపెట్టాల్సిన పనిలేదు. ఇక ఇందులో అనేక విటమిన్లు కూడా ఉంటాయి. విటమిన్లు డి, బి12, ఎ, ఇ, కెలతోపాటు ఐరన్, సెలీనియం, ఫాస్ఫరస్, కోలిన్ లు సమృద్ధిగా ఉంటాయి. పచ్చసొనను తినకపోతే ఈ పోషకాలను కోల్పోతారు. కనుక పచ్చసొనను కచ్చితంగా తినాల్సి ఉంటుంది.

ఎన్నో లాభాలను అందించే పచ్చసొన..

కోడిగుడ్డులో ఉండే పచ్చసొనను తినడం వల్ల కోలిన్ అధికంగా లభించి మెదడు పనితీరు మెరుగు పడుతుంది. ముఖ్యంగా చిన్నారుల



మెదడు వికసిస్తుంది. వారు చదువుల్లో రాణిస్తారు. తెలివితేటలు పెరుగుతాయి. కోడిగుడ్డు పచ్చసొనలో లుటీన్, జియోజాంటిన్ అనే సమ్మేళనాలు ఉంటాయి. ఇవి యాంటీ ఆక్సిడెంట్ల జాబితాకు చెందుతాయి. ఇవి కళ్లను రక్షిస్తాయి. కంటి చూపు మెరుగు పడేలా చేస్తాయి. పచ్చసొనలో విటమిన్ డి అధికంగా ఉంటుంది. ఇది ఎముకలను దృఢంగా మార్చి ఆరోగ్యంగా ఉంచుతుంది. రోగ నిరోధక శక్తిని పెంచుతుంది. కోడిగుడ్డు పచ్చసొనలో ఉండే ఆరోగ్యకరమైన కొవ్వుల వల్ల ఆ సొనలోని విటమిన్లు ఎ, డి, ఇ, కెలను శరీరం సరిగ్గా శోషించుకుంటుంది. దీంతో పోషకాహార లోపం ఉండదు. ఈ సొనను తింటే ఐరన్ లభించి రక్తం వృద్ధి చెందుతుంది. రక్తక్రీసాత తగ్గుతుంది. ఇలా పలు జాగ్రత్తలను పాటినైతే కోడిగుడ్డులోని పచ్చసొనను తింటుంటే అనేక లాభాలను పొందవచ్చు.

ఆయుర్వేదంలో ఊబకాయానికి చికిత్స ఉందా?

భారతదేశంలో ఊబకాయంతో బాధపడే వారి సంఖ్య వేగంగా పెరుగుతోంది. వేయించిన ఫుడ్, ఫాస్ట్ ఫుడ్ జీవితంలో భాగమవుతున్న విధానం ప్రమాదకరంగా మారింది. వీటితో పాటు, తక్కువ శారీరక శ్రమ, ఒత్తిడి కూడా ఊబకాయానికి ప్రధాన కారణాలు. ఊబకాయం మన వ్యక్తిత్వాన్ని ప్రభావితం చేస్తుంది. మధుమేహం, రక్తపోటు, గుండె జబ్బులు వంటి అనేక తీవ్రమైన సమస్యలకు కూడా దారితీస్తుంది. ఊబకాయాన్ని తగ్గించడానికి, చాలా మందికి వ్యాయామం చేయడానికి సమయం దొరకడం లేదు. అటువంటి పరిస్థితిలో, ప్రజలు ఇప్పుడు సహజమైన, దుప్రభావాలు లేని ఆయుర్వేదం చికిత్సల వైపు చూస్తున్నారు. ఊబకాయం తగ్గించడానికి ఆయుర్వేద నివారణలు గుగ్గులు - ఆయుర్వేదంలో, గుగ్గులు కొవ్వును తగ్గించే

మూలికగా పరిగణిస్తారు. ఇది జీవక్రియను వేగవంతం చేస్తుంది. శరీర కొవ్వును తగ్గించడంలో సహాయపడుతుంది. గ్రీన్ టీ - గ్రీన్ టీ శరీరం నుండి విషాన్ని బయటకు పంపడంలో సహాయపడుతుంది. హెర్బల్ టీ తాగడం వల్ల కొవ్వు తగ్గుతుంది. నిమ్మకాయ, తేనె నీరు: ఉదయం ఖాళీ కడుపుతో నిమ్మకాయ, కొద్దిగా తేనె కలిపి గోరువెచ్చని నీటిని తాగడం వల్ల జీవక్రియ సక్రియం అవుతుంది. ఈ మిశ్రమం బరువు తగ్గడానికి కూడా సహాయపడుతుంది. బరువు తగ్గడానికి మందులు, మూలికలు మాత్రమే తీసుకోవడం ప్రయోజనకరం కాదని ఆయుర్వేదం చెబుతోంది. వీటితో పాటు, దినచర్యలో మార్పులు, ఆహారపు మార్పులు కూడా ప్రయోజనకరంగా ఉంటాయి.

తేలికైన, సులభంగా జీర్ణమయ్యే ఆహారాన్ని తినండి. వేయించిన, తీపి ఆహారాలను తగ్గించండి. సమయానికి తినండి, రాత్రి అలస్యంగా తినకండి. వ్యాయామం చేయండి, యోగా, ప్రాణాయామం అలవాటు చేసుకోండి. సూర్య సమస్కారం వంటి యోగా బరువును తగ్గిస్తుంది. ఊబకాయం రాత్రికి రాత్రే నయం అయ్యే వ్యాధి కాదని నిపుణులు అంటున్నారు. ఊబకాయం నెమ్మదిగా అభివృద్ధి చెందుతున్నట్లే, అది కూడా నెమ్మదిగా తగ్గుతుంది. ఆయుర్వేద మందులు, నివారణలు శరీరాన్ని అంతర్గతంగా సమతుల్యం చేస్తాయి. అయితే, మీరు మీ జీవనశైలిని, వ్యాయామాన్ని కూడా మెరుగుపరచుకోవాలని నిపుణులు సూచిస్తున్నారు.



చాపెల్ చేసిన తప్పే గంభీర్ చేస్తున్నాడా?

ముంబై: గౌతమ్ గంభీర్, హెడ్ కోచ్ గా బాధ్యతలు చేపట్టిన తర్వాత భారత జట్టు.. వరుస పరాజయాలు ఎదుర్కొంది. స్వదేశంలో స్వాజిలాండ్ చేతుల్లో టెస్టు సిరీస్ లో క్లీన్ స్వీప్ అయిన టీమిండియా, ఆస్ట్రేలియా టూర్ లో టెస్టు సిరీస్ కోల్పోయింది. అయితే 2025 ఛాంపియన్స్ ట్రోఫీ గెలవడంతో గంభీర్ ఊరట దక్కింది. ఈ సక్సెస్ తర్వాత భారత జట్టులో చాలా మార్పులు వచ్చాయి. రోహిత్ శర్మ, విరాట్ కోహ్లా, రవిచంద్రన్ అశ్విన్ వంటి సీనియర్లు, టెస్టు ఫార్మాట్ నుంచి తప్పుకున్నారు. తప్పుకున్నారని అనేకం బే, తప్పించారని అనడమే సమంజసమేమో! తాజాగా ఆస్ట్రేలియా టూర్ కి ముందు రోహిత్ శర్మను వన్డే కెప్టెన్ న్ని నుంచి తప్పించింది భారత జట్టు. శుభ్ మన్ గిల్ కి వన్డే, టెస్టు కెప్టెన్సీలను అప్పగించింది. ఇది భారత క్రికెట్ ఫ్యాన్స్ కి 20 ఏళ్ల క్రితం జరిగిన సంఘటనను గుర్తుకు తెస్తోంది. 2007లో భారత జట్టు హెడ్ కోచ్ గా బాధ్యతలు తీసుకున్న గ్రెగ్ ఛాపెల్, సారవ గంగూలీని కెప్టెన్ న్ని నుంచి తప్పించి, రాహుల్ ద్రావిడ్ కి కెప్టెన్ న్ని అప్పగించాడు. ఈ మార్పు, టీమిండియాపై తీవ్రంగా ప్రభావం చూపించింది. ఆరంభంలో వరుస విజయాలు అందుకున్న రాహుల్ అండ్ టీమ్, 2007 వన్డే వరల్డ్ కప్ లో బంగ్లాదేశ్ చేతుల్లో చిత్తుగా ఓడి, గ్రూప్ స్టేజ్ నుంచే నిష్క్రమించింది. 2003 వన్డే వరల్డ్ కప్ లో గంగూలీ కెప్టెన్సీలో ఫైనల్ చేరిన భారత జట్టు నుంచి ఇలాంటి పర్యాయాన్ని ఎవ్వరూ ఊహించలేదు. 2003 నుంచి 20 ఏళ్ల తర్వాత 2023లో రోహిత్ శర్మ కెప్టెన్సీలో వన్డే వరల్డ్ కప్ ఫైనల్ చేరింది భారత జట్టు. ఈసారి కూడా ఆస్ట్రేలియా చేతుల్లోనే ఫైనల్ ఓడింది. మళ్లీ 2027లో కొత్త కెప్టెన్ కెప్టెన్సీల ఆడనుంది. ఇవన్నీ చూస్తుంటే 2007 వన్డే వరల్డ్ కప్ లో భారత జట్టుకి ఎదురైన పరాభవం, 2027 రిపీట్ అవుతుందేమోనని భారత క్రికెట్ అభిమానులు ఆందోళన చెందుతున్నారు.



రోహిత్ శర్మకు అన్యాయమే!?

మాజీ క్రికెటర్ల తీవ్ర అసంతృప్తి

ముంబై: భారత క్రికెట్ కంట్రోల్ బోర్డు బీసీసీఐ, ఆస్ట్రేలియా పర్యటనకు ముందు ఒక వివాదాస్పదమైన నిర్ణయం తీసుకుంది. రోహిత్ శర్మ నుంచి వన్డే కెప్టెన్సీని తప్పించి, యంగ్ ఫ్లేయర్ శుభ్ మన్ గిల్?కు కొత్త వన్డే కెప్టెన్ గా బాధ్యతలు అప్పగించింది. ఆస్ట్రేలియాతో జరగబోయే 3 మ్యాచ్ ల వన్డే సిరీస్ లో రోహిత్ శర్, విరాట్ కోహ్లా ఆడనున్నారు.. అయితే వారు ఈ సిరీస్ లో గిల్ కెప్టెన్సీలో ఆడాల్సి ఉంటుంది. బీసీసీఐ తీసుకున్న ఈ నిర్ణయంపై వలుపురు మాజీ క్రికెటర్లు తీవ్ర అసంతృప్తి వ్యక్తం చేస్తున్నారు.భారత క్రికెట్ దిగ్గజం మహ్మద్ కైఫ్ ఈ విషయంపై బీసీసీఐ నిర్ణయాన్ని తప్పుబట్టారు. శుభ్ మన్ గిల్ కు వన్డే జట్టు కెప్టెన్సీని బలవంతంగా ఇచ్చారని, ఈ బాధ్యతను స్వీకరించమని అతనిపై ఒత్తిడి తీసుకొచ్చారని కైఫ్ అభిప్రాయపడ్డారు. ఇంత తక్కువ వయస్సులో గిల్ కు ఈ భారీ బాధ్యత అప్పగించడం వల్ల, అతని వ్యక్తిగత ప్రదర్శనపై ప్రతికూల ప్రభావం పడే అవకాశం ఉందని కైఫ్ ఆందోళన వ్యక్తం చేశారు. శుభ్ మన్ గిల్ కు వన్డే కెప్టెన్సీ అప్పగించడంపై టీమిండియా చీఫ్ సెలెక్షర్ అజిత్ అగార్వల్ వివరణ ఇచ్చారు. రోహిత్ శర్మ 2027 వన్డే ప్రపంచ కప్ ఆడతాడా లేదా అనే విషయంపై ఇంకా స్పష్టత లేదని అగార్వల్ అన్నారు. పైగా, టీమిండియా వచ్చే రెండేళ్లలో తక్కువ వన్డే మ్యాచులు మాత్రమే ఆడనుంది. ఈ నేపథ్యంలో వరల్డ్ కప్ సమయానికి ముందు జట్టుకు తగినన్ని మ్యాచ్ లు ఆడే అవకాశం ఉండదు. అందుకే, శుభ్ మన్ గిల్ ఈ లోపు కెప్టెన్సీ నిర్ణయాలు తీసుకునేందుకు పూర్తిగా సిద్ధంగా ఉండాల్సి ఉద్దేశంతోనే అతనికి సారథ్య బాధ్యతలు అప్పగించినట్లు అగార్వల్ తెలిపారు.రోహిత్ శర్మ నాయకత్వంలోనే భారత జట్టు 2023 వన్డే ప్రపంచ కప్ లో ఒక్క మ్యాచ్ కూడా ఓడిపోకుండా ఫైనల్ కు చేరుకుంది. దురదృష్టవశాత్తు ఫైనల్లో ఆస్ట్రేలియా చేతిలో ఓటమి పాలైంది. అయినప్పటికీ, రోహిత్ కెప్టెన్సీలో టీమిండియా 2024 టీ20 ప్రపంచ కప్ ను గెలుచుకుంది. ఆ వెంటనే ఛాంపియన్స్ ట్రోఫీ 2025 టైటిల్ ను కూడా కైవసం చేసుకుంది. ఇంతటి ఘనమైన రికార్డు ఉన్నప్పటికీ, తదుపరి ప్రపంచ కప్ టోర్నీకి ముందే రోహిత్ శర్మను వన్డే కెప్టెన్సీ నుంచి తప్పించి, శుభ్ మన్ గిల్ కు పగలు అప్పగించడం క్రిడా వర్గాల్లో చర్చనీయాంశమైంది.

గంభీర్ ను నిలదీస్తారనే సీనియర్లను తప్పించాడు

టీమిండియా మాజీ క్రికెటర్ మనోజ్ తివారి

న్యూఢిల్లీ: టీమిండియా వన్డే కెప్టెన్సీ బాధ్యతల నుంచి రోహిత్ శర్మను తప్పించడం తీవ్ర చర్చనీయాంశమైంది. వన్డే ప్రపంచకప్ 2027ను దృష్టిలో పెట్టుకొని ఈ నిర్ణయం తీసుకున్నామని భారత సెలెక్షన్ కమిటీ వివరణ ఇచ్చినా.. అభిమానులు సంతృప్తి చెందడం లేదు. హెడ్ కోచ్ గౌతమ్ గంభీర్ సూచనలతోనే కెప్టెన్సీ మార్పు జరిగిందని మాజీ క్రికెటర్లు, అభిమానులు అభిప్రాయపడుతున్నారు.తాజాగా టీమిండియా మాజీ క్రికెటర్ మనోజ్ తివారి కూడా ఇదే అభిప్రాయాన్ని వ్యక్తం చేశాడు. జట్టులో గంభీర్ నిర్ణయాల ను ప్రతిస్పారనే ఉద్దేశంతోనే రోహిత్ శర్మ, అశ్విన్, విరాట్ కోహ్లాను జట్టు నుంచి తప్పించాడని తెలిపాడు. 'సీనియర్ ఆటగాళ్లు అశ్విన్, రోహిత్, విరాట్ కోహ్లా జట్టులో ఉంటే హెడ్ కోచ్ గా గంభీర్ నిర్ణయాలు సచ్చకపోతే నిలదీస్తారు. ఎందుకంటే ఈ ముగ్గురు చాలా కాలం క్రికెట్ ఆడారు. హెడ్ కోచ్, సపోర్ట్ స్టాఫ్ కంటే ఎక్కువ జట్టులో సెట్ ఆయ్యారు. గంభీర్ విషయంలో ఏదైనా పాయింట్ సచ్చక పోతే నిర్లోహమాటంగా అడుగుతారు. అందుకే ఈ ముగ్గురు

రు జట్టులో లేకుండా గంభీర్ చూసుకున్నాడు.గంభీర్ కోచ్ గా బాధ్యతలు చేపట్టినప్పటి నుంచి చాలా వివాదాలు తలెత్తుతాయని భావించాను. ప్రస్తుతం జరుగుతున్న చాలా విషయాలు భారత క్రికెట్ కు మంచివి కావు. ఆయన హెడ్ కోచ్ గా వచ్చిన తర్వాతే అశ్విన్ రిటైర్మెంట్ ప్రకటించాడు.రోహిత్, విరాట్ లు అదే పని చేశారు. ఏ మాత్రం ఊహించని ఆటగాళ్లు జట్టులోకి రావడం, తుది జట్టులో ఆడించడం వంటి విషయాలు కూడా జరిగాయి. ఇవన్నీ గంభీర్ స్థిరంగా లేదనే విషయాన్ని సూచిస్తున్నాయి. రోహిత్ శర్మ, విరాట్ కోహ్లా భారత క్రికెట్ కు ఎంతో చేశారు. కఠిన పరిస్థితుల్లో అద్భుతమైన ప్రదర్శనతో జట్టును నిలబెట్టారు. భారత జట్టును కొత్త శిఖరాలకు చేర్చారు. జట్టు కోసం తమ సర్వస్వం ధారపోసారు. అలాంటి ఆటగాళ్లు తమ ప్రతిష్టకు భంగం కలుగుతోందని భావించే గౌరవంగా జట్టు నుంచి తప్పుకున్నారు. నాకు తెలిసి వారికి ఇంకొంత కాలం క్రికెట్ ఆడాలని ఉంది. వైట్ బాల్ క్రికెట్ లో ఈ ఇద్దరు గొప్పగా రాణించారు. వారి గణంకాలు చూసినే ఈ విషయం ఆలోచిస్తున్నాను. అయితే వన్డే ప్రపంచకప్ 2027 ప్రణాళికల నుంచి గౌతమ్ గంభీర్ ఈ ఇద్దర్నీ తప్పిస్తాడని అనుకుం



టున్నా. ఒకవేళ ఇలా చేస్తే మాత్రం అత్యంత చెత్త నిర్ణయం గా ఇది మిగిలిపోతుంది'అని తివారి చెప్పుకొచ్చాడు.

న్యూఢిల్లీ: టీమిండియా బ్యాటర్, వికెట్ కీపర్ రిషభ్ పంత్ అభిమానులకు గుడ్ న్యూస్. ఇంగ్లాండ్ పర్యటనలో గాయపడి, కొంతకాలం జట్టుకు దూరమైన పంత్ రిఎంట్రీకి సిద్ధమైనట్లు తెలుస్తోంది. గాయం నుంచి పూర్తిగా కోలుకున్న రిషభ్, త్వరలో జరగబోయే రంజీ ట్రోఫీలో తన సొంత జట్టు దిల్లీ తరఫున బరిలోకి దిగనున్నాడని వార్తలు వినిపిస్తున్నాయి. అలాగే జట్టులోకి రావడమే కాకుండా రంజీ ట్రోఫీలో పంత్ దిల్లీ కెప్టెన్ గానూ వ్యవహరిస్తాడని తెలుస్తోంది. సవంబర్ లో దక్షిణాఫ్రికాతో జరిగే రెండు టెస్టుల సిరీస్ లో పంత్ టీమ్ ఇండియాలోకి ఎంట్రీ ఇచ్చే అవకాశాలు కనిపిస్తున్నాయి.ఇటీవల జరిగిన అండర్స్ - తెండుర్లో ట్రోఫీ సమయంలో పాదానికి తీవ్ర గాయం కావడంతో పంత్ తీవ్రంగా గాయపడ్డాడు. ఆ గాయంతోనే ఓ మ్యాచ్ లో క్రికెట్ కి వచ్చి హాఫ్ సెంచరీ బాదాడు. మెడికల్ స్టాఫ్ లో పంత్ పాదం వద్ద ఎముక విరిగినట్లు తెలవడంతో కనీసం ఆరు వారాలు విశ్రాంతి అవసరమని

రిషభ్ పంత్ రిఎంట్రీ!

వైద్య బృందం తెలిపింది. దీంతో అతడు ఆసియా కప్ లో ఆడలేదు. అలాగే ప్రస్తుతం వెస్టిండీస్ తో జరుగుతున్న టెస్ట్ సిరీస్ లోనూ పాల్గొనలేదు. ప్రస్తుతం బీసీసీఐ సెంటర్ ఆఫ్ ఎక్సలెన్స్ లో ఉన్న పంత్ పూర్తిగా కోలుకున్నట్లు తెలుస్తోంది. ప్రస్తుతం రిహాబిలేషన్ లో ఉన్న పంత్, ఈ వారం చివర్లో బెంగళూరులోని బీసీసీఐ సెంటర్ ఆఫ్ ఎక్సలెన్స్ లో ఫిట్ నెస్ టెస్టు హాజరుకానున్నాడు. అయితే ఇప్పటికే ఫిట్ గా ఉన్న పంత్, మొబిలిటీ వ్యాయామాలు, వెయిట్ ట్రైనింగ్ కనరత్తుల ద్వారా తన పాదాన్ని బలోపేతం చేసుకునే పనిలో ఉన్నాడు. బ్యాటింగ్ ప్రాక్టీసు కూడా చేస్తున్నాడు. బీసీసీఐ నుంచి మెడికల్ క్లీయరెన్స్ వస్తే పంత్ త్వరలో జరగబోయే రంజీ ట్రోఫీలో దిల్లీ జట్టు తరఫున ఆడనున్నట్లు తెలుస్తోంది. హైదరాబాద్ లో అక్టోబర్ 15 నుంచి జరిగే మ్యాచ్ లో బరిలోకి దిగే అవకాశం ఉంది. అయితే పంత్ ఈ మ్యాచ్ కు అందుబాటులో ఉండడం కాస్త కష్టమేనని దిల్లీ డిస్ట్రిక్ట్ క్రికెట్ అసోసియేషన్ (డిడిసీఏ) అంచనా వేస్తోంది. పంత్ ఫిట్ నెస్



సాధించి దిల్లీ తరఫున బరిలోకి దిగితే ఆ జట్టుకు అతడే కెప్టెన్ గా వ్యవహరించే అవకాశాలు ఉన్నాయి. ప్రస్తుతానికి, ఇండియన్ ప్రీమియర్ లీగ్ (ఐపీఎల్)లో లఖ్ నపూ సూపర్ జెయింట్స్ (ఎల్ ఎస్ జి) కి నేతృత్వంలో వహిస్తున్న ఆయుక్ బదోని దిల్లీ రంజీ జట్టుకు

కెప్టెన్ గా వ్యవహరిస్తున్నాడు.టెస్టుల్లో భారత వైస్-కెప్టెన్ అయిన పంత్, గత ఇంగ్లాండ్ పర్యటనలో అదరగొట్టాడు. ఆ సిరీస్ ఏడు ఇన్నింగ్స్ లో 68.42 సగటుతో 479 రన్స్ బాదాడు. అందులో రెండు సెంచరీలు, మూడు హాఫ్ శతకాలు కూడా సాధించాడు. అయితే మాంచెస్టర్ టెస్టులో క్రిస్ వోక్స్ వేసిన యార్బర్డ్ కుడి పాదాన్ని తాకడంతో పంత్ విలవిల్లాడాడు. అయినప్పటికీ, ధైర్యంగా తిరిగి బ్యాటింగ్ కి వచ్చి జట్టుకు విలువైన రన్స్ చేశాడు. పంత్ మళ్లీ జట్టులోకి రిఎంట్రీ ఇస్తే, భారత టెస్ట్ జట్టుకు అతని అనుభవం, దూకుడు చాలా ఉపయోగపడతాయి. అయితే బీసీసీఐ సెంటర్ ఆఫ్ ఎక్సలెన్స్ నుంచి ఇంకా ఫిట్ నెస్ సర్టిఫికేట్ అందకపోవడంతో అక్టోబర్ 19 నుంచి ఆసీన్ తో జరగబోయే మూడు వన్డే సిరీస్ కు పంత్ దూరంగా ఉన్నాడు. కాగా, విండిస్ తో తాజాగా జరుగుతున్న టెస్టు సిరీస్ కు పంత్ దూరమవ్వడంతో అతడి స్థానంలో ఫస్ట్ ఛాయిస్ వికెట్ కీపర్ గా ధ్రువ్ జురెల్ ను జట్టులోకి తీసుకున్నారు. ఈ ఫ్లేయర్ లో అహ్మదాబాద్ లో జరిగిన టెస్టుల్లో సెంచరీ (125) తో అందరినీ ఆకట్టుకున్నాడు. వికెట్ కీపింగ్ లోనూ అదరగొట్టాడు. దీంతో ధ్రువ్ జురెల్ పై అందరూ ప్రశంసలు కురిపించారు. చాలా మంది అతన్ని స్పెషలిస్ట్ బ్యాటర్ గా ఆడించాలని కోరుతున్నారు.

కెప్టెన్ గా మిచెల్ మార్న్

మెల్ బోర్న్: ఆస్ట్రేలియా, భారత్ జట్ల మధ్య త్వరలో వన్డే, టీ20 సిరీస్ జరగనున్నాయి. అక్టోబర్ 19న ప్రారంభమయ్యే మూడు మ్యాచ్ ల వన్డే, ఐదు మ్యాచ్ ల టీ20 సిరీస్ లో తలపడనున్నాయి. ఇప్పటికే భారత జట్టును ప్రకటించింది. వన్డే కెప్టెన్ గా శుభ్ మన్ గిల్ కు బీసీసీఐ బాధ్యతలు అప్పగించింది. తాజాగా క్రికెట్ ఆస్ట్రేలియా వైట్ బాల్ సిరీస్ ల కోసం తమ ఆటగాళ్లను ప్రకటించింది. 2 ఫార్మాట్ లకు కెప్టెన్ గా ఆల్ రౌండ్ మిచెల్ మార్న్ ను నియమించారు. క్రికెట్ ఆస్ట్రేలియా త్వరలో జరగనున్న ఇండియా పర్సెన్ ఆస్ట్రేలియా వైట్-బాల్ సిరీస్ కోసం తన జట్టును అక్టోబర్ 7న ప్రకటించింది. వన్డే కోసం 15 మంది సభ్యుల జట్టును ఎంపిక చేయగా, తొలి రెండు టీ20లలో 14 మంది సభ్యుల జట్టును ప్రకటించింది. ఆసీన్ రెగ్యులర్ కెప్టెన్ పాల్ కమ్మిన్స్ విశ్రాంతి తీసుకున్నాడు, దాంతో మిచెల్ మార్న్ తాత్కాలిక కెప్టెన్ గా బాధ్యతలు తీసుకోనున్నాడు. ఆస్ట్రేలియా వన్డే వరల్డ్ కప్, భవిష్యత్ టోర్నమెంట్ లకు జట్టును తయారుచేస్తుంది. దాంతో యువ ఆటగాళ్లు మార్న్ రెన్నా మిచెల్ ఓవెన్ వన్డేలో అరంగేట్రం చేసేందుకు సిద్ధంగా ఉన్నారు. ఎడమచేతి బాటం బ్యాటర్ మార్న్ రెన్నా ఆస్ట్రేలియా ఏ జట్టుకు అనుకూలంగా రాణించాడు. దాంతో చివరికి ఆస్ట్రేలియా జాతీయ జట్టుకు నేల్లో అరంగేట్రం చేయవచ్చు. జూలై లో శ్రీలంక ఏతో జరిగిన మ్యాచ్ లలో ఇటీవలి స్కోర్లు 80, 106, 62 అతడికి జాతీయ జట్టు నుంచి పిలుపు వచ్చేలా చేశాయి.

స్టీవ్ స్మిత్, గ్లెన్ మాక్స్ వెల్, మార్న్ స్టోయిన్స్ వంటి సీనియర్ ఆటగాళ్లు ఈ ఫార్మాట్ కు రిటైర్మెంట్ ప్రకటించడంతో 2027 నే ప్రపంచ కప్ నకు ముందు ఆస్ట్రేలియా దీర్ఘకాలిక ప్లాన్ పై ఫోకస్ చేసింది. దాంతో రెన్నా మిచెల్ ఆర్డర్ లో ఉండటం చాలా కీలకమని ఆసీన్ మేనేజ్ మెంట్ భావించింది. టీమిండియాతో తలపడే ఆస్ట్రేలియా జట్టుకు మిచెల్ మార్న్ కేప్టెన్ గా వ్యవహరించనున్నాడు. గాయాల కారణంగా గ్లెన్ మాక్స్ వెల్, ప్యాట్ కమ్మిన్స్ చోటు దక్కించుకోలేకపోయారు. వెన్నునొప్పితో బాధపడుతున్నాడు కమ్మిన్స్. ఇప్పటిప్పుడే కోలుకుంటోన్నాడు. అతనికి మరింత విశ్రాంతి ఇవ్వాలి ఉందని క్రికెట్ ఆస్ట్రేలియా భావించింది. అతన్ని జట్టులోకి తీసుకోలేదు. కమ్మిన్స్ స్థానంలో మిచెల్ మార్న్ కు కేప్టెన్సీ పగలు అప్పగించింది.

కోలుకోని మాక్స్ వెల్

గ్లెన్ మాక్స్ వెల్ కూడా గాయం నుంచి కోలుకోలేదు. రిస్క్ ప్రాక్టర్ కు అతను శ్రీఘ్టంట్ తీసుకుంటోన్నాడు. దీంతో భారత్ తో జరగబోయే వన్డే, టీ20 జట్ల నుండి అతన్ని తప్పించారు. బిగ్ బాష్ లీగ్ నాటికి మ్యాక్స్ వెల్ కోలుకునే అవకాశం ఉంది. మిచెల్ ఆర్డర్ బ్యాటర్ మార్న్స్ ల బుషేన్ పై చేటు వడింది. పేలవ ఫామ్ కారణంగా జట్టులో చోటు కోల్పోయాడు.

ఇండియాతో వన్డే, టీ20 సిరీస్ కోసం ఆస్ట్రేలియా జట్టు
ఆస్ట్రేలియా వన్డే జట్టు: మిచెల్ మార్న్ (కెప్టెన్), జేవియర్

వన్డే, టీ20 సిరీస్ కు ఆస్ట్రేలియా జట్టు ప్రకటన

బార్న్ లెట్, కూపర్ కానోలీ, అలెక్స్ కేరీ (వికెట్ కీపర్), బెన్ డ్వార్నెయిన్, కామెరాన్ గ్రీన్, నాథన్ ఎల్లిస్, జోష్ హేజిల్వుడ్, ట్రావిస్ హెడ్, మాథ్యూ రెన్నా, జోష్ ఇంగ్లిస్ (వికెట్ కీపర్), మిచెల్ ఓవెన్, మాథ్యూ షార్ట్, మిచెల్ స్టార్క్, ఆడమ్ జంపా.

టీ20లు (మొదటి 2 మ్యాచ్ లు): మిచెల్ మార్న్ (కెప్టెన్), సీన్ అబాట్, జేవియర్ బార్న్ లెట్, నాథన్ ఎల్లిస్, టీమ్ డేవిడ్, బెన్ డ్వార్నెయిన్, జోష్ హేజిల్వుడ్, ట్రావిస్ హెడ్, మాథ్యూ కుప్పా మన్, జోష్ ఇంగ్లిస్, మార్న్ స్టోయిన్స్, మిచెల్ ఓవెన్, మాథ్యూ షార్ట్, ఆడమ్ జంపా.

ఆస్ట్రేలియా పర్యటన కోసం భారత జట్టు

భారత వన్డే జట్టు: శుభ్ మన్ గిల్ (కెప్టెన్), రోహిత్ శర్మ, విరాట్ కోహ్లా, కెఎల్ రాహుల్ (వికెట్ కీపర్), శ్రేయస్ అయ్యర్ (వైస్ కెప్టెన్), అక్షర్ పటేల్, నితీష్ కుమార్ రెడ్డి, వాషింగ్టన్ సుందర్, కుల్దీప్ యాదవ్, మహ్మద్ సిరాజ్, అర్వింద్ సింగ్, ప్రస్మిత్ కృష్ణ, ధ్రువ్ జురెల్ (వికెట్ కీపర్), హర్షిత్ రాణా, యశస్వి జైన్స్ ల్.

భారత టీ20 జట్టు:

సూర్యకుమార్ యాదవ్ (కెప్టెన్), అభిషేక్ శర్మ, శుభ్ మన్ గిల్ (వైస్ కెప్టెన్), నితీష్ కుమార్ రెడ్డి, శివం దూబే, తిలక్ వర్మ, అక్షర్ పటేల్, జేకో శర్మ (వికెట్ కీపర్), సంజు సామ్సన్ (వికెట్ కీపర్), వరుణ్ చక్రవర్తి, జస్మిత్ బుప్రూ, అర్వింద్ సింగ్, కుల్దీప్ యాదవ్, రింకు సింగ్, హర్షిత్ రాణా, వాషింగ్టన్ సుందర్.





కింగ్ సెంచరీలో కీర్తి సురేష్!

కింగ్ నాగార్జున 100వ చిత్రం రా. కార్తిక్ దర్శకత్వంలో ప్రారంభమైన సంగతి తెలిసిందే. యాక్షన్ ప్రధానంగా సాగే చిత్రాన్ని అన్నపూర్ణ స్టూడియోస్ ప్రతిష్టాత్మకంగా నిర్మిస్తోంది. నాగార్జున వందవ సినిమా కావడంతో బయట నిర్మాణ సంస్థలు వేదికీ అవకాశం ఇవ్వకుండా తానే స్వయంగా నిర్మించాలని నాగార్జున ముందే డిసైడ్ అయ్యారు. అనుకున్నట్లే ప్రాజెక్ట్ గ్రాండ్ గా ప్రారంభమైంది. అయితే ఇందులో హీరోయిన్ ఎవరు? అన్నది ఫైనల్ కాలేదు. సాధారణంగా లాంచింగ్ రోజునే హీరోయిన్ కూడా ఈవెంట్ లో పాల్గొని దేవుడి పటాల ముందు కొబ్బరి కాయ కొడతారు. కానీ నాయిక ఎంపిక ఫైనల్ కాకపోవడంతో కార్యక్రమంలో గ్రామర్ కనిపించలేదు. మరి హీరోయిన్ ఛాన్స్ ఎవరికి ఇస్తున్నారు? అంటే మలయాళ బ్యూటీ కీర్తి సురేష్ పేరు తెరపైకి వచ్చింది. మేకర్స్ ఆమెతో సంప్రదింపులు జరుపుతున్నారుట. హీరోయిన్ ఎంపిక విషయంలో నాగ్ ఇన్సైట్స్ అయినట్లు చెబుతున్నారు. ఆయన ఆదేశాలతో పాటు పాత్రకు కూడా పర్ఫెక్ట్ గా సూటువుతుందని కార్తిక్ భావించడంతో కీర్తికి టన్ లోకి వెళ్లినట్లు తెలుస్తోంది. నాగ్ సరసన పర్ఫెక్ట్ జోడీ అవుతుంది. అమ్మడు వయసు ఇప్పటికే 33 సంవత్సరాలు. సీనియర్ హీరోలతో పని చేసిన అనుభవం ఉంది. భోళాశంకర్- లో చిరంజీవికి సోదరి పాత్రలో నటించింది. రవిశేఖ , నాని, మహేష్, పవన్ కళ్యాణ్ లాంటి స్టార్లకు హీరోయిన్ గా నటించింది. లేడీ ఓరియంటల్డ్ చిత్రాలు చేసింది. ఈ నేపథ్యంలో నాగ్ సరసన అన్ని రకాలుగా పక్కాగా సూటువుతుంది. నాగార్జునతో తెరను పంచుకోవడం కొత్త కాదు. గతంలో నాగార్జున హీరోగా నటించిన -మన్మధుడు 2- లో గెస్ట్ అప్పిరియన్స్ ఇచ్చింది. అప్పుడు ఆ ఛాన్స్ కూడా తీసుకుంది నాగార్జునే. ఇప్పుడదే భామను తనకు జోడీగా ఎంపిక వైపు వెళ్లడం విశేషం. కీర్తి ఎంట్రికి సంబంధించి త్వరలో అధికారిక ప్రకటన వచ్చే అవకాశం ఉంది. ప్రస్తుతం కీర్తి సురేష్ నటిగా బిజీగా ఉంది. పలు తెలుగు, హిందీ ప్రాజెక్ట్ లు చేస్తోంది. తమిళంలో -లరివాల్వర్ రీటా- అనే లేడీ ఓరియంటల్డ్ చిత్రంలో కూడా నటిస్తోంది. బాలీవుడ్ లో వెబ్ సిరీస్ చేస్తోంది. ఇందులో ఓ బోల్డ్ పాత్రలో కనిపించనుంది. పెళ్లికి ముందుకంటే పెజైన తర్వాత అవకాశాలు పెరిగాయి అన్న విషయాన్ని ఈ



కార్తికేయ తాలిహీరో.. అల్లరి నరేశ్

మిస్టర్ థ్రిల్లర్ నేపథ్యంలో తెరకెక్కిన 'కార్తికేయ' చిత్రం కోసం తొలుత అల్లరి నరేశ్ ను అడిగారట. ఆయనను ఉద్దేశించి కథను సిద్ధం చేసుకున్నట్లు చంద్ర మొండేటి తెలిపారు. ఈ సినిమా నిఖిల్ చేయగా టాలీవుడ్ లో కొత్త ట్రెండ్ సెట్ చేసింది. హీరో నిఖిల్ కెరీర్ లో బి+గగెస్ట్ బ్లాక్ బస్టర్ గా నిలిచింది. సుమారు రూ.6 కోట్లు బడ్జెట్ తో రూపొందిన ఈ సినిమా దాదాపు రూ.20 కోట్లు వసూళ్లు సాధించింది. ముందుగా ఈ కథను దర్శకుడు చంద్రా మొండేటి.. నరేశ్ కే వినిపించారు. స్టోరీ తనకు బాగా నచ్చినా ఒక్క కారణంతో ఆయన ఈ చిత్రంలో నటించేందుకు అంగీకరించలేదు. అదేంటంటే.. సుబ్రహ్మణ్యపురం అనే గ్రామంలో సుబ్రహ్మణ్యస్వామి దేవాలయ నేపథ్యంలో రూపొందిన ఈ సినిమాలో పాములు ఎక్కువగా కనిపించిన సంగతి తెలిసిందే. ఆ సన్నివేశాలే ఈ సినిమాకి కీలకం. వ్యక్తిగతంగా తనకు పాములంటే భయపడడం వల్ల నరేశ్ ఆ సినిమాని తిరస్కరించారు. ఓ ఇంటర్వ్యూలో ఆయనే ఈ వివరాలు పంచుకున్నారు. బయటేకాదు సినిమాల్లో కనిపించే పాముల దృశ్యాలను చూసినా ఇప్పటికీ భయపడతానన్నారు. ఈ సినిమాకి సీక్వెల్ గా 'కార్తికేయ 2' రూపొందింది. 'కార్తికేయ' పార్ట్ 2 నిఖిల్ కి జాతీయ స్థాయిలో గుర్తింపు తీసుకొచ్చింది. ఒకవేళ అల్లరి నరేశ్ 'కార్తికేయ'లో నటించి ఉంటే అప్పటి నుంచే ఆయన సీరియస్ కథల్లో కనిపించేవారేమో. సీరియస్ లుక్ లో ప్రేక్షకులు తనని అంగీకరిస్తారా, లేదా? అనే సందేహానికి 'మహర్షి' చిత్రంలో పోషించిన రవిశంకర్ పాత్ర జవాబుగా నిలిచిందని, ఆ క్యారెక్టర్ పవర్ ఫుల్ స్టోరీలో నటించేందుకు ధైర్యాన్నిచ్చిందని నరేశ్ మరో సందర్భంలోనూ పంచుకున్నారు. వరుసగా యాక్షన్ తరహా స్ట్రెక్ట్ లకే పరిమితం కాకుండా కామెడీ సినిమాలూ చేస్తుంటానని చెప్పారు.



నేషనల్ క్రష్ రష్మిక మొదటి టార్గెట్ అవుతుందే..?

కొన్నిసార్లు టైం బాగా లేకపోతే ఎలాంటి సంబంధం లేకపోయినా కొందరిని టార్గెట్ చేసినట్లు అవుతుంది. అంతా బాగుంటే ఏమి ఉండదు కానీ ఏదైనా తేడా వస్తేనే ఇలాంటివి జరుగుతుంటాయి. మొన్నటిదాకా సౌత్ నార్త్ అనే తేడా లేకుండా అదరగొడుతూ వచ్చి.. నేషనల్ క్రష్ గా ఆడియన్స్ చేత సూపర్ అనిపించుకున్న రష్మిక ఇప్పుడు తనకు ఏమాత్రం సంబంధం లేని విషయాలకు మొదటి టార్గెట్ అవుతుంది. కొన్నిసార్లు మాట్లాడితే తప్పు అవుతుందనుకున్న టైం లో మరికొన్నిసార్లు సైలెంట్ గా ఉన్నా కూడా మిస్సేకే అవుతుంది. నేషనల్ క్రష్ విషయంలో ప్రస్తుతం ఇలాంటి చర్చలే జరుగుతున్నాయి. కన్నడ నటి అయిన రష్మిక కిరిక్ పార్టీతో ఓవర్ నైట్ స్టార్ అవ్వగా ఫలోతో తెలుగు ఎంట్రీ ఇచ్చింది. ఆ సినిమా నుంచి ఇప్పుడు పాన్ ఇండియా స్టార్ గా సూపర్ ఫామ్ కొనసాగిస్తుంది. ఐతే లేటెస్ట్ గా రిషబ్ శెట్టి కాంతారా చాప్టర్ 1 సెన్సేషనల్ హిట్ అయ్యింది. ఆ సినిమా మీద రష్మిక మందన్న స్పందించకపోవడంపై కన్నడ ఆడియన్స్ హర్ష అవుతున్నారు. ప్రతి కన్నడ సినిమాకు రష్మిక స్పందించాల్సిన అవసరం లేదు. కానీ కిరిక్ పార్టీ డైరెక్ట్ చేసింది రిషబ్ శెట్టి కాబట్టి అతని డైరెక్ట్ తో పాటు యాక్టింగ్ చేసి అదరగొట్టిన సినిమాపై రష్మిక రెస్పాండ్ అయితే బాగుంటుందని అంటున్నారు. ఐతే దీనిపై మరో వెర్షన్ రష్మికకు సబోర్ట్ చేస్తున్న వారు ఉన్నారు. రష్మిక ఆ సినిమా చూసి ఉండకపోవచ్చు. ప్రస్తుతం ఆమె కూడా వరుస ప్రాజెక్ట్ లతో బిజీగా ఉంది. అందుకే ఒకవేళ చూసే ఛాన్స్ రాకపోవచ్చని అంటున్నారు. రష్మిక మీద ఈమధ్య కాలంలో వచ్చిన ఫస్ట్ నెగిటివిటీ ఇదే. ఐతే అంతకుముందు రిషబ్ శెట్టి కూడా రష్మిక పేరు చెప్పుకుండా మాట్లాడినందుకే రష్మిక ఇప్పుడు కాంతారా 1పై స్పందించడం లేదని అంటున్నారు. ఈ వ్యవహారాలు అన్నీ కూడా రష్మిక ఇమేజ్ ని తగ్గించలేవు కానీ

రిషబ్ శెట్టి స్వీయ దర్శకత్వంలో తెరకెక్కిన చిత్రం 'కాంతారా చాప్టర్ 1' దసరా కానుకగా ప్రేక్షకుల ముందుకువచ్చింది. ఈ సినిమాపై సినీ, రాజకీయ ప్రమ- ంఖులు ప్రశంసలు కురిపిస్తున్నారు. తాజాగా ఈ మైథలాజికల్ ఫిల్మ్ కు స్టార్ బ్యాటర్ కేఎల్ రాహుల్ (ఫిదా అయ్యారు. తన ఇన్ స్టా స్టోరీలో దీనిపై పోస్ట్ పెట్టారు. కాంతారా చాప్టర్ 1 చూశాను. మరోసారి రిషబ్ తన ప్రతిభతో మేజిక్ చేశారు. మంగుళూరు ప్రజల నమ్మకాన్ని తెరపై అద్భుతంగా చూపించారని కేఎల్ రాహుల్ రాసుకొచ్చారు. ఈ పోస్ట్ కు కాంతారా టీమ్ స్పందించింది. ఇది చూశాక ఎంతో గర్వంగా ఉందని నిర్మాణ సంస్థ తెలిపింది. ఇది టీమ్ అందరికీ నిజంగా విస్పింగ్ మూమెంట్ అని పేర్కొంది. కేఎల్ రాహుల్ కు ధన్యవాదాలు తెలిపింది. కేఎల్ రాహుల్ తనకు 'కాంతారా' సినిమా అంటే ఎంతో ఇష్టమని ఇటీవల చెప్పిన విషయం తెలిసిందే. రాయల్ ఛాలెంజర్స్ బెంగళూరు జట్టుపై దిబ్బి క్యాపిటల్స్ విజయం సాధించిన తర్వాత రాహుల్ చేసుకున్న సెలబ్రేషన్స్ నెట్టింట్ వైరల్ అయ్యాయి. దీనిపై కేఎల్ స్పందిస్తూ.. మ్యాచ్ గెలిచాక సెలబ్రేషన్స్ నా ఫేవరైట్ సినిమాల్లో ఒకటైన 'కాంతారా' స్ఫూర్తితో చేశాను. నేను ఇక్కడ ఆడుతూ పెరిగాను అని చెప్పడం నా సెలబ్రేషన్స్ ఉద్దేశం అని తెలిపారు.



జ్యువెలరీ యాడ్ ఫిల్మ్ లో బాలయ్య కూతరు తేజస్విని

టాలీవుడ్ లో స్టార్ హీరోల కొడుకులు హీరోలుగా వెండితెరపై ఎంట్రీ ఇస్తారు కానీ వారి డాటర్స్ మాత్రం స్ట్రీన్ పై కనిపించడం అరుదు. గతంలో సూపర్ స్టార్ కృష్ణ కూతరు మంజుల హీరోయిన్ గా బాలయ్య సరసన చేయబోతోంది అంటే ఫ్యాన్స్ చేసిన రచ్చ అంతా ఇంతా కాదు. అందుకే చాలా వరకు హీరోల డాటర్స్ స్ట్రీన్ పై కనిపించేందుకు ఇష్టపడరు. ప్రస్తుతం స్టార్ హీరోలైన చిరు, బాలయ్య డాటర్స్ నిర్మాతలుగా రాణిస్తున్నారు. వెంకీ డాటర్స్ సినిమాలు దూరంగా ఇతర రంగాలలో రాణిస్తున్నారు. కానీ బాలయ్య చిన్న కూతురు నందమూరి తేజస్విని ఇప్పుడు కెమెరా ముందుకు వస్తోంది. ప్రస్తుతం అఖండ 2 కు సహా నిర్మాతగా కూడా తేజు వ్యవహరిస్తోంది. ఇన్స్పిరేషులు తండ్రి బాలయ్య సినిమాల వ్యవహారాలు చూస్తూ వస్తున్న తేజు ఇప్పుడు కేమెరా ముందు నటించింది. హైదరాబాద్ లోని ఒక ప్రముఖ జ్యువెలరీ బ్రాండ్ కు నందమూరి తేజస్విని బ్రాండ్ అంబాసిడర్ గా వ్యవహరిస్తోంది. ఇటీవలే హైదరాబాద్ లో ఈ యాడ్ షూట్ కూడా ఫినిష్ చేసారు తేజస్విని. ఈ జ్యువెలరీ బ్రాండ్ మరియు ఇతర ప్రమోషన్స్ గురించి మరిన్ని వివరాలు త్వరలో వెల్లడించనున్నారు.

అనవసరమైన ఇష్యూస్ లో ఆమెను పెడుతున్నట్లు ఉంటుంది. ఇక లేటెస్ట్ గా రష్మిక మందన్న, విజయ్ దేవరకొండ ఎంగేజ్మెంట్ జరిగింది. అఫీషియల్ గా ఇద్దరు చెప్పలేదు కానీ ఈ టైంలో రష్మికపై ఇలా కొన్ని పాజిటివ్, కొన్ని నెగిటివ్ వార్తలు రావడం కూడా ఆమెను కచ్చితంగా అప్పైలే చేస్తాయని చెప్పొచ్చు. మొన్నటిదాకా ఆమెను ఆకాశాన్ని ఎత్తిన నెటిజెన్లు ఇప్పుడు కాంతారా 1 విషయంపై రష్మికను కార్నర్ చేయడం మాత్రం కరెక్ట్ కాదని కొందరు అంటున్నారు. మరి ఈ ఇష్యూస్ గురించి రష్మిక ఏదైనా రెస్పాండ్ అవుతుందా అన్నది చూడాలి.

ప్రజానావ
ప్రతి అక్షరం జనం కోసం..

www.prajanaava.in

ఉద్వేగ అవకాశం

ఉమ్మడి జిల్లాల వారిగా కలీంగనగర్, వరంగల్, ఆదిలాబాద్, నిజామాబాద్, మహబూబ్ నగర్, ఖమ్మం, మెదక్, జిల్లాలకు స్టాఫ్ రిపోర్టర్లు కావాలను. ఆయా ప్రాంతాల్లో పనిచేసేందుకు ఉత్సాహం కలిగిన విలేజీయులకు స్వాగతం. అనుభవం, అవగాహన, అర్థవంతంగా రాయగలిగిన సామర్థ్యం, స్పందించే గుణం ఉంటే చాలు.

సంప్రదించాల్సిన చిరునామా
ప్రజానావ ప్రధాన కార్యాలయం: హనుమాన్ స్వాతిప్లాజా, రెండో అంతస్తు, వికాస్ నగర్, బిలేసెనింగనగర్, హైదరాబాద్ - 500060
మీ రెజ్యూమే పంపించాల్సిన వాట్సాప్ నంబర్ 96766 67020